
ଅଳଗବି ଶିକାର 
ପ୍ରଥମ ଅଧ୍ୟାୟ 


[ କହି ରଖୁଛୁ¬ଏହି ପ୍ରଥମ ଅଧ୍ଯାୟଟିରେ କେବଳ ଶିକାରୀ 
ମହାଶୟଙ୍କ ବାହାଦ୍ରରୀର ଥୋଡ଼ାଏ ମାତ୍ର ପରିଚୟ ଦିଆଯାଇଛି । ଏ 
ଅଧ୍ଯାୟରୁ ହିଁ କେହି ତାଙ୍କୁ ପ୍ରକାଣ୍ଡ ଶିକାରୀ ବୋଲି ଏଣ୍ଡରସନ୍‌, ଜୀମ୍‌ 
କରବେଟ୍‌ ସଙ୍ଗେ ତୁଳନା ନ କରନ୍ତୁ । ପରେ ତାଙ୍କର ତହୁଁ ବଳି ତହୁଁ 
ବଳି ଅଭୁତ କାଣ୍ଡଗୁଡ଼ା ପଢ଼ିଲେ ଶେଷକ୍ର ତୁଳନା କରିବାକୁ ଆଉ 
ଲୋକ ପାଇବେ ନାଇଁ-ସଂ ] 


ଆର ଜନ୍ମରେ ଶିକାରୀ ଥ୍ଲି ନା କଅଣ ଏ ଜୀବନରେ ମୁଁ 
ସବ୍ରବେଳେ ଖାଲି ଶିକାର ଶିକାର ଘୋଷି ହେଲି । ଶିକାର ଶବ୍ଦ 
ଶୁଣିବା ମାତ୍ରେ ମୁଁ ଚିହିଙ୍କି ଉଠେ । ମୋ ରକ୍ତନାଳୀମାନଙ୍କରେ ସାଏ 
ସାଏଁ ହୋଇ ଗରମ ରକ୍ତ ଛୁଟେ । ମୋ ମାଂସପେଶୀଗୁଡ଼ାକ କପ - 
କପ ହୋଇ ଶୂଳେଇ ହୁଏ । ଗୋଡ଼ ଦି'ଟା କ୍ରଦି ପଡ଼ିବାକୁ ଛକର 
ପକର ହୁଏ । ଆଖ୍‌ କୁମ୍ଭାର ଚକ ପରି ବ୍ରଲି ଚାରିଆଡ଼େ ତଲାସ କରି 
ପକାଏ-ଆଖପାଖରେ କିଛି ହେଲେ ଗୋଟାଏ ଯାହିତାହି ଶିକାର 
ମିଳିଯିବ କି ଆଉ ! 


ମନ ହୁଏ ସେତିକିବେଳେ ମୋ ଘରଭିତରକୁ ବାଘଟାଏ କି 
ସିଂହଟାଏ ଭୁଲଚବୂକ୍‌ରେ ପଶିଆସନ୍ତା କି ! ତା ଉପରକୁ କୁଦିପଡ଼ି 
ତାରଜାନ୍‌ ପରି ତା ବେକକୁ ଚିପି ମାରିଦିଅନ୍ତ । ବନ୍ଧୁକକ୍ର ଖୋଜି 

ସମୟ ନଷ୍ଟ କରନ୍ତି ନାହିଁ । ବାଘ ଓ ସିଂହଗୁଡ଼ାକ ଭାରି ଚାଲାଖ । 
କେବେହେଲେ ଭୁଲରେ ସୂଦ୍ଧା ମୋ ଘର ଭିତର କଥା ଦୂରେଆଉ, 
ମୋ ଘରର ଫାଇଦା ମାଡ଼ନ୍ତି ନାହିଁ । 


ପିଠାପୁର ଘୋର ଜଙ୍ଗଲ ଭିତରେ ମୋ ଘର । ବାଘ, ଭାଲୁ, 
ସିଂହଗୁଡ଼ାକ ତେଲୁଣିପୋକ ପରି ସାଲୁବାଲୁ । ବେଳେବେଳେ 
ଅନ୍ୟମାନଙ୍କ ଘରେ ପଶିଯାଇ ମୂଷାଟାଏ କି ଚୃଚୁନ୍ଦ୍ରାଟାଏ ଟେକିନେଇ 
ଯାଆନ୍ତି । ହେଲେ ମୋ ଘର ଫାଇଦା ମାଡ଼ନ୍ତି ନାହିଁ । ଏମାନେ 
ଜାନୁଆର ହେଲେ କଂ” ଣ ହେବ, ମୋତେ ସମସ୍ତେ ଚିହ୍ନିଯାଇଥାଆନ୍ତି । 
ମୁଁ ତ ମୁଁ, ମୋ ନାଆଁ ଶୁଣିଲେ ଛାନିଆରେ ଛେରି ମୃତି ଛାଡ଼ି ପଳାନ୍ତି । 
ମୋ ଅପେକ୍ଷା ସେମାନେ ମୋ ଦେଢ଼ନଳିଆ ବନ୍ଧୁକକ୍ର ଆଉରି 
ଭଲଭାବରେ ଜାଣନ୍ତି । ତାକୁ ଦେଖ୍ଲେ ଯମ ଆସିଗଲା ବୋଲି 
ଭାବନ୍ତି । ଦେଢ଼ନଳିଆ ବନ୍ଧୁକ ବୋଇଲେ ଗୋଟାଏ ନଳୀ ଲନ୍ବା ଆଉ 
ଆରଟା ଠିକ୍‌ ତା'ର ଅଧା | 


ଆମେରିକାର ଓୱାଶିଂଟନ୍‌ ସହରରେ ଥୁବା ଗୋଟାଏ କମାର 
ପାଖରେ ତିନି ଦିନ, ତିନି ରାତି ଅଖ୍‌ଆ ଅପିଆ ବସି ତିଆରି 
କରେଇଥ୍‌ଲି । କମାର ମୋ ଉଭଭାବନକୁ ତାରିଫ୍‌ କରି କହିଲା 
“ବାବର ଆଜ୍ଞା, ଏ ଦେଢ଼ନଳିଆର ମାହାତ୍ମ୍ୟ ତମେ ବ୍ରଝିଛ କି ? ମୁଁ 
ବଝିଛ। ଆମ ଦେଶର ଖୋଦ୍‌ ସେନାପତି ବି ଏହାର ମହିମା 
ବୃଝିନି ।”” ସେ କମାରଟି ଯାହାହେଉ ବଡ଼ ଭଲ ଲୋକ । ସେ ଯଦି 
ସେ ଦେଢ଼ନଳିଆର ମାହାମ୍ମ୍ୟଟା ପ୍ରଘଟ କରି ଦେଇଥାଆନ୍ତା ତେବେ 
ଆମେରିକା ସରକାର ସେଇଟାକୁ ବାଜ୍ୟାପ୍ତ କରି ନେଇ ଯାଇଥାଆନ୍ତେ 
ଆଉ ଯୁଦ୍ଧରେ ନେଇ ବ୍ୟବହାର କରିଥାନ୍ତେ । 

ଯାହାହେଉ ଦେଢ଼ନଳିଆକୁ ମୁଁ ସୁରୁଖୁରୁରେ ଭାରତକୁ ନେଇ 
ଆସିଲି । ବିଚରା କମାରଟା ତିନି ଦିନ ଅଖ୍‌ଆ ଅପିଆ ବସି କାମ 
କରିଥ୍ଲା ବୋଲି ତାକୁ ଠନ୍‌ଠାନ୍‌ କରି ତିନିଟା ଟଙ୍କା ଦେଇଦେଲି । 
ତା ମନରେ କିନ୍ତୁ ଟିକିଏ କ୍ରନ୍ଦ୍ସକୂନ୍ଧୁ ଭାବ ଦେଖ୍‌ ଆଉ ଆଠଣା ପଇସା 
ବଢ଼େଇ ଦେଲି । ସେ ଖୁସ୍‌ ମୁଁ ବି ଖୁସ୍‌ । ଏ ଦେଢ଼ନଳିଆକ୍ର ମୁଁ ଯେତେ 
ଯତ୍ନରେ ରଖୁଥାଏ ମୋ ଜୀବନକ୍ର ବି ସେତେ ଯତ୍ନରେ ରଖେ ନାହିଁ । 


ଦେଢ଼ନଳିଆ ବନ୍ଧୁକର ମାହାତ୍ମ୍ୟ ସମସ୍ତେ ହୁଏତ ବୁଝି 
ପାରିବେନି । ଟିକିଏ ବୁଝେଇ କହିଦେଲେ ଭଲ ହେବ । ଏଗୁଡ଼ାକ 
ହେଉଛି ଘରୁୂଆନା ପାଠ । ପଦାରେ ପ୍ରଘଟ କରିବା ଉଚିତ ନୁହେଁ । 
- ଯେହେତୁ ହରିବୋଲିଆମାନେ ଆମ କ୍ରଟୁମ୍ବର ଲୋକ, ସେମାନଙ୍କୁ 
କହିଦେଲେ କିଛି କ୍ଷତି ହେବନି । 

ଅତି ପାଖରେ ବନ୍ଧୁକ ମାଡ଼ଟା ଭଲ କାମ କରେ ନାହିଁ । ଶିକାର 
ଟିକିଏ ଦୂରରେ ଥୁଲାବେଳେ ଦାଗି ଦେଲେ ଯଦି ଗୁଳି ଭୂଲଚୃକ୍‌ରେ 
ଖସିଗଲା ତେବେ ଜନ୍ମଟା ତୁମ ଆଡ଼କ୍ର କ୍ଷେପି ଆସିବ । ଜନ୍ମ ଓ ତୁମ 
ବ୍ୟବଧାନ ଟିକିଏ କମିଯିବ । ଆର ନଳୀଟି ଯଦି ପୂର୍ବ ନଳୀ ସଙ୍ଗେ 
ସମାନ ଥ୍ବ ତେବେ କମ୍‌ ଦୂରରୁ ଦାଗିଲା ପରି ହେବ । ସେଇଥ୍‌ଲାଗି 
ଆର ନଳୀଟାକୁ ଅଧା କରା ହୋଇଛି । ଜନ୍ମ ଓ ପ୍ରଥମ ନଳୀର ମୁହଁ 
ଭିତରେ ଯେତିକି ଦୂଗତା ଥୁଲା ଆଗେଇ ଆସିଥ୍‌ବା ଜନ୍ମ ଅଧା 
ନଳୀର ମୂହଁ ଭିତରେ ଥ୍ବା ଦୂରତା ସେତିକି ରହିବ । ଫଳରେ 
ମାଡ଼ଟା ପୂର୍ବ ମାଡ଼ପରି ଜୋରଦାରିଆ ହେବ । ପହିଲି ମାଡ଼ରେ ଜନ୍ତୁ 
ଯଦି ଘାଇଲା ନ ହେଲା ଦ୍ବିତୀୟ ମାଡ଼ରେ ମୂର୍ବ ମାଡ଼ର ନାଣ 
ଅନୁଯାୟୀ ଘାଇଲା ହେବ । 

ଏଇଥୁଲାଗି ମୁଁ ଦୋନଳୀ ପରିନଭେ ଦେଢ଼ନଳୀ ସୃଷ୍ଟି କଲି । 
ଗୀତା କ୍ରହଛି, “ମୁଁ କାର` କହିବ ନାହ; କିନ୍ଧ ଏଠାରେ “ମୁଁ ନ 
କହିଲେ ଚାରା ନାହ । ଏଡ଼େ ବଡ଼ ଉଭଭାବନଟା “ମୁଁ କରିଛି ବୋଲି 
ଯଦି ନ କହେ ତେବେ ଅନ୍ୟ କେହି ଜଣେ ଜାଲିଆ ଲୋକ ସେ କରିଛି 
ବୋଲି କହ ଇତିହାସରେ ମୋ ଥାନଟାକୁ ଜବରଦସ୍ତ ଦଖଲ କରିଯିବ । 
ମୁଁ ବାଏଁ ବାଏଁ ଉଡ଼ିଯିବ । ସେଇଥ୍‌ଲାଗି “ମୁଁ କରିଛୁ ବୋଲି ବାଧ 
ହୋଇ କହଦେଲି । ଛାଡ଼ନ୍ତୁ ସେ କଥା । 

ହଁ କଅଣ କହୁଥ୍ଲି କି-ସେଥର ଲାଗଲାଗ ମୋତେ ଦି ଦିନ 
ଯାଏ ଶିକାର ମିଳିଲା ନାହିଁ । ମନଟା ହେଙ୍ଗୁ ଶୁଙ୍କିଲା ଭଳି ହୋଇଗଲା । 
ଯନ୍ତ୍ରଣାରେ ଛଟପଟ ହେବାକ୍ର ଲାଗିଲି । ସ୍ଥିର କଲି—ନା, ଯାହା କିଛି 
ହେଲେ ଗୋଟାଏ ଦି'ଟା ଶିକାର କରିବି । ବାସ୍‌, ସେଇ ଶିକାର 
ପୋଷାକରେ ଖଟିଆ ଉପରକୁ କ୍ୁଦି ପଡ଼ିଲି । 


ବିଛଣାପତ୍ର ଖଟଉପରୁ କାଢ଼ି ତଳେ ପକାଇ ଦେଲି । ତା'ପରେ 
ମାତିଗଲି ଦୁଦ୍ଦାନ୍ତ ଛାରପୋକ ଶି କାରରେ । ଏଗୁଡ଼ାକ ସିନା ବାଘଟାରୁ 
ସାନ, ହେଲେ ତାଠ଼ି ବେଶି ଭୟଙ୍କର | ଓଡ଼ଶ ଶିକାର ଡବାଟା ନେଇ 
ଆସିଲି । ଖୋଲି ହତିଆରରେ ସଜିତ ହୋଇଗଲି । ଖଟ ଫାଟକର 
ଅଧେ ଘୋଡ଼େଇଲାଭଳି ଗୋଟିଏ ହାତ ପାପୁଲିକୁ ରଖ୍ଲି । ଫାଟର 
କୋରଡ଼ ଭିତରେ ଲୁଚି ରହିଥ୍‌ବା ବଦମାସ ଜନ୍ମଗୁଡ଼ାକ ମଣିଷ 
ଗନ୍ଧପାଇ କୋରଡ଼ରୁ ବାହାରିଲେ ଓ ଧୀରେ ଧୀରେ ପାପୁଲି ପାଖକୁ 
ଯାଇ ଶୁଣ୍ଢ ମାଡ଼ିଲେ । ଯୋଡ଼ାଏ ଯୋଡ଼ାଏ ଆଖୁ ଯେ ସେମାନଙ୍କୁ 
ଗାରଡ଼େଇ ଚାହିଁଛି ସେ କଥା ସେମାନେ ଜାଣିବେ କୁଆଡୁ ? 
ସେମାନଙ୍କ ଭିତରୁ ଗୋଟିଏ ସଇକାର କୋଳଥ୍‌ଆ ଛାରପୋକ 
ବାଛନେଲି । 
ଆର ହାତରେ ଛୁଞ୍ଟାକ୍ର ସଜାଡ଼ି ଧରିଲି, ହତଭାଗାଟା 
ସେତେବେଳକର ମହାଆନନ୍ଦରେ ରକ୍ତ ପିଇବାରେ ଲାଗିଥାଏ । ବିଚରା 
ଜାଣିବ କ୍ରଆଡ଼ୁ ଯେ ତେଣେ ଚିତ୍ରଗୁପ୍ର ପାଞ୍ଜଖୋଲି ତା 'ରୋଲ ନମ୍ବର 
ଉପରେ ଆଙ୍ଗୁଠି ଟିପ ଥୋଇଲାଣି । ଛୁଞ୍ଟାକୁ ନେଇ ତା ବେକତଳକର 
ଗେବି ଦେଲି ¦ ପଞ୍ଚାଙ୍କ ଭିତରେ ହଇହଲ୍ଲା ପଡ଼ିଗଲା । ଅନ୍ୟମାନେ 
ଛାନିଆରେ ଖସି ପଳେଇଲେ | କୋଳଥ୍ଆ ଯିବ କୁଆଡ଼େ, ଲକ୍ଷ୍ମଣ 


ଶକ୍ତିଭେଦ ବେଳେ ଇନ୍ଦ୍ରୈଳିତର ଶର ଯେମିତି ଲଗ୍ବଣଙ୍କ ଛାତି ଫ୍ରଟେଇ 

ଭୁଇଁରେ ପୋତି ହୋଇଯାଇଥ୍ଲା ମୋ ଛୁଞ୍ ସେହପରି ଓଡ଼ଶର ପିଠି 
ଫୁଟେଇ କାଠରେ ପୋତି ହୋଇଯାଇଥାଏ । ଛୁଞ୍ଟାକୁ ଆସ୍ତେ କାଠରୁ 
ଖସାଇ ଆଣିଲି । ଛାରପୋକଟା ଛୁଞ୍ଚମୁନରେ ଲାଖ୍ରହି ଛଟପଟ 
ହେଉଥାଏ । ତା'ଗୋଡ଼ ଛଟପଟଟା ମୋତେ ଉବିଶୀର ନୃତ୍ଯପରି 
ଦେଖାଯାଉଥାଏ । ତା ପରେ ତାକୁ ଚିମୂଟାରେ ନେଇ ଖଣ୍ଡେ କାଠପଟା 
ଉପରେ ଥୋଇଲି ଆଉ ଆର ହାତରେ ବାଲି ଗରଡ଼ାଏ ଧରି 
ରଗଡ଼ିଦେଲି । 


ମନ ତୃପ୍ତ ହୋଇଗଲା । ଭାବିଲି ପଳେଇଥୁ୍‌ବା ଜନ୍ମମାନେ 
ଆଉ ଦେଖାଦେବେନି । ତଥାପି ସେମାନଙ୍କର ବୁଦ୍ଧି ଅଛି କି ନା 
ପରୀକ୍ଷା କରିବାକ୍ର ଆଉଥରେ ପାପୁଲି ଥୋଇଲି । ହତଭାଗାଗୁଡ଼ାକ 
ପୁଣି ଥୋମଣି କାଢ଼ିବାର ଦେଖ୍‌ ଆକାଶବାଣୀ ନାଟକ ଶୁଣି ଶୁଣି 
ମନେ ରଖ୍ଥ୍ବା ଅଙଟ୍ଟହାସ ପ୍ରକଟ କଲି—ହାଃ ହାଃ ହାଃ...( ୨୫ ଥର ) | 


ଗୋଟିଏ ଗୋଟିଏ କରି ସେହି ନିଦଦଷ୍ଟ ସ୍ଥାନରୁ କମ୍‌ସେ କମ୍‌ 
ଛଅପୁଞ୍ଜା ଜନ୍ମ ଶିକାର କରିସାରିବା ପରେ ଟିକିଏ ବିଶ୍ରାମ ନେଲି । 
କାରଣ ଛଅପୁଞ୍ଜା ଭୟଙ୍କର ଜନ୍ଧ ମାରି ମୁଁ ଟିକିଏ ହାଲିଆ 
ହୋଇପଡ଼ିଥାଏ । ଖାଣ୍ଟି ଶିକାରୀ ଯିଏ ସେ କେବେ ସ୍ଥିର ହୋଇ 
ବସିପାରେ ! ଓଡ଼ଶ ଶିକାରକ୍ର ଛାଡ଼ିଦେଇ ମଶାଙ୍କ ଆଡ଼େ ଧାଇଁଲି । 


ଗୋଟାଏ କଳାପର ଛାଞ୍ଣୀ କାରର ଏକ ରନ୍ଧ୍ୁରେ ଖୋସା 
ହୋଇଥଲା | ତାକୁ ଅନ୍ଧାରୁଆ କୋମଳ ଆଶ୍ରୟସ୍ଥଳ ଭାବି ସହସ୍ରାଧ୍‌କ 
ମଶକ ତହିଂର ଆଶ୍ରୟ ନେଇଥ୍‌ଲେ । ଆଖ୍କୁ ମନୋରମ ଦିଶୁଥ୍ବା 
ମେକୌଣସି ମଦାର୍ଥ ଯେ ବେଳେବେଳେ ଠିକ ଓଲଟା ତାହା ମର୍ଖ 
ମଶକମାନଙ୍କ ମୁଣ୍ଡରେ ପଶିଦ କୁଆଡୁ ? ମଶାଧନା ମଶାନିକନାନ 

ମୁଣିଟା ଆଣଲି । ସୂଟକରି କଳାପର ଉପରେ ଝାଡ଼ଣ ଘୋଡ଼େଇ 
ଦେଲି । ଦେଖ ମଜା ! ମୁଣିରେ ଅଳପ ନୁହେଁ, ଏକାବେଳକେ ମୁଣିଏ 
ମଶା । 


“ ଖାଉଡ଼େ ଆନ୍ଦୋଳନକାରୀଙ୍କ ଖୁଆଡ଼ରେ ପୁଲିସ ପୂରାଇଦେଲେ 
ସେମାନେ ଯେପରି ନାନାପ୍ରକାର ଧ୍ଵନିଦେଇ ସ୍ଥାନଟିକ୍ର ମୁଖରିତ 
କରନ୍ତି, ମଶାମାନେ ଠିକ୍‌ ସେହିପରି ପାଟିତୃଣ୍ଡ କରି ମୂଣି ଭିତରକ୍ର 
କମ୍ପାଇଦେଲେ ୮ ମୁଣିଟାକୁ ଚାହିଁ ଗୋଟାଏ ଥେଟରିଆ ଅଟ୍ଟହାସ 
କଲି¬ହାଃ ହାଃ ହାଃ ( ୨୫ ଥର ) | ମଣିଷର ରକ୍ତ ଶୋଷୁଥ୍‌ବା 
ଶୋଷକ ଶ୍ରେଣୀୟ ବରଜୁ ଆଳନା ନା, ବ୍ରରୁଜୁଆମାନଙ୍କ ମାତ୍ର କେଇ 
ସେକେଣ୍ଡରେ ଇହଜଗତରୁ ବିଦାୟ ଦେଇ ନକସଲିଆ ସେନାପତି 
ବନିଯିବି । ତାହା ଭାବି ବେଶ୍‌ ଆମତ୍ମପ୍ରସାଦ ଅନୁଭବ କଲି । ମୁଣିଟାକ୍ର 
ଗୁଡ଼େଇ ଗାଡ଼େଇ କିରାସିନିରେ ଭିଜେଇ ଦେଲି | ‘ଯାଅ ମଣିଷର 
ଶତୁଗଣ, ଏବେ ଯମପୁର ଯାଅ କହି ଖଟ ଉପରେ ପୂରା 
ବୀରଠାଣିରେ ବସିପଡ଼ିଲି । 


ସେଦିନ ବାଘ ଭାଲୁ ଶିକାର ନହେଉ ପଛକେ ତାଙ୍କଠାରୁ 
ଅଧକ ମାରାତ୍ମକ ଜାନୁଆରଗୁଡ଼ାକ ମନଇଚ୍ଛା ଶିକାର କରିପାରିଛି 
ବୋଲି ମନରେ ଖୁବ୍‌ ସନ୍ତୋଷ ଦେଖାଦେଲା । ବାଘ ତା ଇଲାକା 
ଭିତରେ ଅକାଳେ କାଳେ ଗୋଟିଏ ଲୋକ ମାରିଦିଏ । ଏଥୁରେ 
ମଣିଷ ଜାତିର କିଛି କ୍ଷତି ହୁଏନାହିଁ; କିନ୍ଧ ଏ ଭୟଙ୍କର ଜାନୁଆରମାନେ 
ଆମ ଇଲାକା ଉପରେ ଚଢ଼ଉ କରି, ଆମର ରକ୍ତ ଶୋଷି, ଆମ 
ଦିହରେ ରୋଗ ପୂରେଇ ଆମକୁ ପଙ୍ଗୁକରି ଶୁଖେଇ ଶୁଖେଇ ମାରନ୍ତି । 
ଏମାନେ ବାଘ, ସିଂହଙ୍କଠାରୁ କମ୍‌ ଭୟଙ୍କର ବୋଲି ଯିଏ କହିବ ମୁଁ 


—~ ~~ —~ 


ତା `ସାଙ୍ଗୁରେ କଥାବାଉଁ। କରିବିନି । 

co 

ଧୁଆଧୋଇ ହୋଇ ବସିବାରୁ ପାଚକ ମୋର ପୂର୍ବ ବରାଦ 
ଅନୁଯାୟୀ କଂସାଏ ପଖାଳ, ତଟକା ତୋଳାହୋଇ ଭଜା ହୋଇଥବା 
କଅଁଳିଆ ଖଡ଼ାଶାଗରୁ ଥାଳିଆଏ ଆଉ ତଟକା ତୋଳା ଦୁଇଟା 
ସୂର୍ଯ୍ୟମୁଖୀ ଲଙ୍କା ପରଶିଦେଲା। ମୁଁ କଂସାରେ ହାତ ମାରିବାକୁ 
ଯାଉଛି ଏହି ସମୟରେ ମୋ ଟେଲିଫୋନ୍‌ଟା ରଡ଼ିକରି ବାଜିଉଠିଲା¬ 
କ୍ରଂ-କ୍ରିଂ କ୍ରିଂଂକ୍ରଂ । ଭାତରେ ହାତ ନମାରି ଉଠିଗଲି ଟେଲିଫୋନ୍‌ 
ପାଖକୁ । ରିସିଭର୍ଟା ଧରି କହିଲି—ହ୍ୟାଲୋ, ଡବଲ୍‌ ଜିରୋ ଡବଲ୍‌ 
ଜିରୋ, ଡବଲ ଜିରୋ କହୁଛି । 

ଦ୍ଵିତୀୟ ଅଧ୍ୟାୟ 


ଟେଲିଫୋନ୍‌ ରିସିଭରଟା ଧରି ୧୦/୧୨ ଧର ହଇଲୋ 
ହଇଲୋ ଡାକିବା ପରେ ସିଆଡ଼ୁ ଫୋନ୍‌ଫଟା ପାଟି ଶୁଭିଲା“ ' ଖାଇଲା 


Na yf 
\ aS os 74 ¥ lh 


[ ଶିକାରୀ ଫୋନ୍‌ରେ କଥାବା କରୁନ୍ଧନ୍ତି ] 


ଖାଇଲା ମାରି ପକେଇଲା ହୋ, ଧାଇଁଆସ ରହା ଆନହାଓଡା ମୋ 
ଫାରମ ଗଞ୍ଚାନୀକ୍ର ମୋରି ଆଖ୍ତ ଆନାଭର ଚୋରବର ରଦଲା¬ଙୁ ହ 

GF 
ହୁ ଉଁ ହୁଁ ଉଁ ହୁଁ ଅଳପେଇସାର ପେଟ ପୂରିଲା ନାହଁ । ମୋ ଉପରେ 
ନଜର ପକେଇଲାଣି । ତା ପାଟିରୁ ନାଳ ଗଡ଼ି ପଡ଼ୁଛି । ଇଲି ଇଲି 


ଇଲି ସାଇଲା ସାଇଲା ଖାଇଲା । ` 
କିଛି ବ୍ରଝିପାରିଲି ନାହି । ପୁଣି ଡାକ ପକେଇଲି-ହଇଲୋ 
ହଇଲୋ କଅଣ ହେଲାକି, କିଏ କାହାକୁ ଖାଉଛି, କଥା କଅଣ ? 


ସିଆଡ଼ୁ ପୂଣି ଶୁଭିଲା“ ‘ମା କାକୁଡ଼ିଖାଇ...ଇଲୋ ବୋପାଲୋ, 
ମୋ କଥା ସରିଲା । ମାଆଲୋ ରଖ, ଇଲୋ ମାଆଲୋ... 


ମୁଁ ଉଦ୍‌ବିଗ୍ଧ ହୋଇ ପୂଣି ଡାକିଲି-ହଇଲୋ ମାଆ କାକୁଡ଼ିଖାଇ 
କିଏ ? କାହାକୁ ସେ ଖାଉଛି, ହଇଲୋ... 


ହଠାତ୍‌ ଫୋନ୍‌ରେ ଗୋଟାଏ ବାଘର ଘାଉଁ-ଘାଉଁ ଗର୍ଜନ 
ଶୁଭିଲା । ମୋ ପାଟିରୁ ବାହାରି ପଡ଼ିଲା-ଏଁ ! ଏ ତ ଗୋଟାଏ ବାଘର 
ଗର୍ଜନ । ସିଆଡ଼ୁ ପୂଣି ଶୁଭିଲା¬ହଁ ହଁ ବାଘ, ଧାଇଁଆସ, ଧାଇଁ-ଧଡ଼, 
ଧଡ଼୍‌ ଖଡ଼ ଖଡ଼ ଇଲୋ ଇଲୋ-ମା କାକ୍ୂରଡ଼ିଖାଇ ରଖଲୋଂ.. 


ହଠାତ୍‌ ଫୋନ୍‌ରେ ଅନେକଗୁଡ଼ାଏ ଲୋକଙ୍କ ପାଟି ଅସ୍ପଷ୍ଟ 
ସ୍ଵରରେ ଶୁଭିଲା । ବାଘ ଗର୍ଜନଟା ତୀବ୍ରତର ହୋଇ ଉଠିଲା । ଫୋନ୍‌ 
କରୁଥ୍‌ବା ଲୋକଟାର ପାଟି ପୁଣି ଶୁଭିଲା-ପିଟ ପକାଅ, ପିଟି 
ପକାଅ, ତେଣ୍ଟାରେ ଭୁସିଦିଅ । ତେଣ୍ଟା ଦେଖାଇ ମାଡ଼ିଆସ, ମାଡ଼ିଆସ । 
ହଁ-ହଁ ସେମିତି ନିଆହୁଳାଟାଏ ଦେଖାଅ, ହଁ-ହଁ ପଶିଆସ, ପଶିଆସ । 
ପୁଣି ଦ9ାଘ୍ଘର ଗୋଟାଏ ବିକଟ ରଡ଼ି ଶୁଭିଲା । ତା”'ସଙ୍ଗେ ଗୁଡ଼ାଏ 
ଲୋକଙ୍କ ଅସ୍ପଷ୍ଟ ଚିଜ଼ାର"ଇଲୋ ମାରିପକେଇଲା ଲୋ, ଓହୋ ହୋ 
ପ୍ରାଣଗଳା, କେଡ଼େ ଜୋର୍‌ରେ ରାମ୍ପଭୁଡ଼ାଟାଏ ଦେଲା ଲୋ ଇତ୍ୟାଦି 
ଇତ୍ୟାଦି । 

ଖୁଡ଼ୁଖାଡ଼ ଶବ୍ଦ ହେବା ପରେ ଫୋନ୍‌ କରୁଥ୍‌ବା ଲୋକଟି 
ଭୟଭୀତ ଅଥଚ ପ୍ରକୃତିସ୍ଥ ହୋଇ କହିବାର ଶୁଣାଗଲା ଆଜ୍ଞା, 
ମୋ ହାତରୁ ରିସିଭର୍‌ଟା ଖସିପଡ଼ିଥୂଲା । ମୁଁ ଫରେଷ୍ଟର ଶ୍ରୀ ମହୁଲ 
ଚନ୍ଦ୍ର ଦାସ, ଆଇ.ଏଫ୍‌.ଏସ୍‌. । ବକ୍ସିବଜାର ରିଜିର୍ଭଫରେଷ୍ଟ 
ଡାକବଙ୍ଗଳାଟା ଘୋର ଜଙ୍ଗଲର ମଝିରେ କନ୍ଧ ଗାଆଁ ପାଖରେ | 
ଆପଣ ଗୋଟାଏ ଜିପ୍ରେ ଶୀଘ୍ର କିଛି ଖଣ୍ଡି ଆଖାବରାର ଓଷଦ ନେଇ 
ଏଠାକ୍ର ଆସନ୍ଧ। ଏଠାକୁ ନ ଆସିଲେ ଆପଣ କିଛି ଜାଣିପାରିବେ 
ନାହିଁ । ମୁଁ ଏତେ କ୍ଲାନ୍ତ ହୋଇପଡ଼ିଲିଣି ଯେ ଆଉ କିଛି ଖଡ଼ଖାଡ଼... 


ଆରେ, ମୁଁ କଅଣ କହିବି ଶୁଣିବାକୁ ଅପେକ୍ଷା ନ କରି ମହୁଲବାବୁ 
ଫୋନ୍‌ଟା ଛାଡ଼ିଦେଲେ ! ଏଇଆ ଭାବୃୁଛି-ପୁଣି ଫୋନ୍‌ରେ 
କେତେଗୁଡ଼ାଏ ଲୋକଙ୍କ ଭଡ଼୍‌ର ଭାଡ଼ର୍‌ ହେବା ଅନୁଜ ଶବ୍ଦରେ 
ଶୁଭିଲା । ଗୋଟାଏ ଶବ୍ଦ ପରିଷ୍କାର ଶୁଭିଲାଓଆରେ ହେଇତିନି ଏ 
ଢାବଲ ଭିତରେ ଫରଷ୍ଟର ସାହାବ ପଶିଛନ୍ତି । ଏଁ ଏଁ ସାହାବ ତ 
କଅଣ ଛୋବ ଖାଇଯାଇଚନି । ଧର ଧର ତାଙ୍କୁ କାଢ଼ିବଟି । ଆରେ 
ଆରେ ଏ ଜେଲିଫ୍ରଙ୍କଟା ବି ଢାବଲ ଭିତରେ ! 


ଆଉ ଗୋଟାଏ କଣ୍ଠ ଶୁଭିଲାଓଆରେ ହେଲା ହେଲା ଫରଷ୍ଟର 
ସାହାବ କାହାକୁ ଫୂନ୍‌ କରୁଥ୍ଲ ପରା । ମହାବଳ ଖେପି ଆସିବା 
ଦେଖ୍‌ ଏଇ ଢାବୂରଲ ଭିତରେ ନୃଚିଯାଇଚନି ଆଉ ଛୋବ 
ଖାଇ ଯାଇଚନି । ଆଃ ! ସାହାବଙ୍କର କେଉଁଠି ହେଲେ ଟିକିଏ ରାମ୍ପଡ଼ା 
ଦାଗ ନାହିଁ । ସାହାବଙ୍କ ମୂହଁରେ ପାଣିଛାଟ ମାରିବଟି... 

ମୁଁ ସବ୍ରକିଛି କଥା ବୂଝିଗଲି । କାଳବିଳତ୍ମ ନକରି ମୋର 
ଶିକାର ବ୍ୟାଗ୍‌, ଦେଢ଼ନଜଳିଆ ଆଉ ଟୋପିଧରି ଦାହାର ପଡ଼ିଲା 
ବେଳକୁ ପଖାଳ କଂସା, ଶାଗ -ଲଙ୍କାମରିଚ ଥାଳିଆର ମୋହିନୀ ରୂପ 

ଏ E 
ମୋତେ ଅଟକାଇବାକ୍ର ଚେଷ୍ଟା କଲା । ଟିକିଏ ଅଟକିଗଲି ସତ, କିନ୍ଧ 
ପରକ୍ଷଣରେ ମୋ ଖେଳବାଡ଼ପଣ ମୋତେ ଚିହିଙ୍କାଇ ଦେଲା। ମୁଁ 

ଦେଢ଼ନଳିଆ ବନ୍ଦୂକ ଧରି ଶିଳକାରୀର ଅଭିଯାନ ] 
ପେଟଆଇଟ ପାଟିକରି କଂସା ଓ ଆଜିଆକୁ ଏବ ନୀତ୍‌ ମାରି ଘପୁ 


ବାହାରଗଲି । 

ସାଥେ ସାଥେ ଜିପ୍‌୍ଟାଏ ମିଳିଗଲା । ମୋ ଘରର ଆଖପାଖ 
ସମସ୍ତେ ମୋତେ ଶିକାରୀ ଭାବରେ ଜାଣନ୍ତି । ମୁଁ କେଉଁଠାକୁ 
ଦେଢ଼ନଳିଆ ଓ ବେଗ୍୍‌ଧରି ବାହାରିଲି ତ ସମସ୍ତେ ଜାଣିଯାଆନ୍ତି ଯେ 
ମଣିଷର ବଡ଼ ଶତୃ ବାଘ ସାଙ୍ଗରେ ମୂକାବିଲା କରିବାକୁ ମୁଁ ବାହାରିଛି । 
ବାସ୍‌, ସହଯୋଗ କରିବାକୁ ସମସ୍ତେ ଆଗେଇ ଆସନ୍ତି । ଯାହାକର 
ଯାହା ମାଗେ ଚଟାପଟ୍‌ ଆଣି ଦିଅନ୍ତି । କାଠ ବେପାରୀ ହରିଲୁଟ୍‌ 
ସାମଲଙ୍କୁ ତାଙ୍କ ଜିପ୍‌ଟା ମାଗିଦେବା ମାତ୍ରେ ସେ ତହିଁରେ ତେଲ 
ପୂରେଇ ଚାଳକ ସହ ମୋତେ ସଅଁପି ଦେଲେ । 


ବକ୍ସିବଜାର ରିଜର୍ଭ ଫରେଷ୍ଟ ପିଠାପୂର ଜଙ୍ଗଲଠାରୁ ପ୍ରାୟ 
୨୦ ମାଇଲ୍‌ରୁ ଇଞ୍ଜେ ବି କମ୍‌ ହେବନି | ଜଙ୍ଗଲୀ ରାସ୍ତା । ଡ୍ବାଇଭର 
ସେ ରାସ୍ତାରେ ଗାଡ଼ି ଚଳାଇବା ପାଇଁ ଖୁବ୍‌ ଧୂରନ୍ଧର ଜଣାଗଲା । ମା' 
କାକ୍ରଡ଼ିଖାଇ ଶରଣ, ମା” କାକୁଡ଼ିଖାଇ ଶରଣ ଉଚ୍ଚାରଣ କରି ସେ 
ବିଜୃଳିବେଗରେ ଜିପ୍‌ ଛୁଟାଇ ଦେଲା । ଜିପ୍‌ ଏଡ଼େ ଜୋର୍‌ରେ ଯାଉଥାଏ 
ଯେ ପାଖ ଗଛଗୁଡ଼ାକ ଛିଟିକି ପଛକୁ ପଳାଉଥୁଲା ପରି ଦିଶୁଥାଏ । 


କ୍ରମେ ରାସ୍ତା ଅନ୍ଧାରରେ ଘୋଡ଼େଇ ହୋଇପଡ଼ିଲା । ହାତ 
ଘଣ୍ଟା ଦେଖ୍ଲି ଦିନ ୧୧ଟା ୨୫ମି. ୩୦ସେ.-ତଥାପି ଏଡ଼େ 
ଅନ୍ଧାର ! ଡ୍ରାଇଭର ଆଲୁଅ ଲଗେଇଦେଲା। ଆଉ କେତେବାଟ 
ବୋଲି ପଚାରିବାରୁ ଡ୍ରାଇଭର କହିଲା“ “ଆମେ ବର୍ଉଁ ମାନ 
ବକ୍ସିବଜାର ରିଜର୍ଭ ଫରେଷ୍ଟ ଭିତରକୁ ଆସିଗଲୁଣି । ଖୁବ ହେଲେ 
ଆଉ ୫ ମାଇଲ ହୁଏ କି ନହୁଏ ।' ” ଆଲୁଅଟା ରାସ୍ତାର ବହୃତ ଆଗକୁ 
ଲମ୍ବି ଯାଇଥାଏ । 


ହଠାତ୍‌ କିଛି ଦୂରରେ ଆଉ ଦ୍ରଇଟା ନେଳି ଆଲୁଅ ଦେଖାଗଲା । 
ନେଳି ଆଲୁଅଟା ଚାହୁଁଚାହୁଁ ମାଡ଼ିଆସିଲା । ମୁଁ ଠିକେ ଠିକେ ଜାଣିଗଲି 

ଯେ ମାମୁ ବିଜେ କଲେ । ଡ୍ରାଇଭର୍‌ ବି ତହୁଁ ତରକା । ସେ ଯେ ଠିକ୍‌ 
ଠିକ୍‌ ସବ୍ର ଜାଣିଗଲାଣି ସେତକ ଜାଣିବାକୁ ମୋତେ ଆଉ ବାକି 
ରହିଲାନି । ଆତଙ୍କରେ ଗାଡ଼ିଟାକ୍ର ବନ୍ଦ କରିଦେଇ ପଛ କଡ଼କୁ କ୍ରଦି 
ପଡ଼ିଲା ଓ ପଛ ପରଦାଟାକୁ ପକେଇଦେଇ ସିଟ୍‌ ତଳକୁ ପଶିବାଲାଗି 
ଗୁଡ଼ାଏ ବାଞ୍ଚ ପରିଶ୍ରମ କଲା । 


ମୁଁ ଡ଼ାଇଭର କଡ଼ରେ ବସିଥ୍‌ଲି । ତାକୁ ଯେତେ ସାହସ ଦେଲି 
ଅକାରଣ ହୋଇଗଲା । ମହାବଳଟା କେଇଟା ଖେପାରେ ଆସି ମୋ 
ପାଖରେ ହାଜର ହୋଇଗଲା । ଦେଢ଼ନଳିଆକ୍ର ଚଟାପଟ୍‌ କଡ଼ରୁ 
କାଢ଼ିଆଣି ମହାବଳ ଆଡ଼କୁ ମୁହାଁଇଦେଲି । ଦେଢ଼ନଳିଆ ମୁହଁ ଆଉ 
ତା ମୁହଁ ଏକାଠି ହୋଇଗଲା । ସେ ଡେଇଁବାକୁ ଉପକ୍ରମ କରୁଥଲା, 
କିନ୍ତୁ ଥପ୍‌କରି ଅଟକିଗଲା । ତା ମୁହଁ ଆଗରେ ଦେଢ଼ନଳିଆର ମୁହଁ 
ଦେଖ୍‌ ନିଜ ମୂହଁଟାକୁ ବୁଲାଇ ଦେଲା ଆଉ ଏକାକୁଦାରେ 
ଆଖ୍ପିଛୁଳାକେ ବଣ ଭିତରେ ଉଭେଇଗଲା । 


ଅଜବ ମହାବଳଟା । ତା ମୁହଁକୁ ପରିଷ୍କାର ଦେଖୁଛି । ତା ବାଁ 
ପାଖ ନିଶତକ ପୋଡ଼ିଯାଇଛି । ଥୁଣ୍ଟା ନିଶଗୁଡ଼ାକର ଅଗଗୁଡ଼ାକ 
ଗୋଲ ଗୋଲ ହୋଇଯାଇଛି । ଏଇଟା ଯେ ସଦ୍ୟ ପୋଡ଼ା ତାହା ମୁଁ 
ଜାଣିପାରିଲି । ପଟ୍‌ କରି ମନେପଡ଼ିଗଲା ଟେଲିଫୋନରେ ଶହ 
ଶୁଭୁଥ୍ଲା-ହଁ-ହଁ, ସେମିତି ଦେଖାଅ । ସେଇ 


ନିଆଁହୁଳାରେ ଦୋଧହୁଏ ମହାଦଳର ବାଁ ନିଶତକ ଖତମ୍‌ ପାଇଯାଇଛି ¦ 


ହାୟରେ ମହାବଳ ! ତୋ ପୋଡ଼ିଦେଇ ସେମାନେ 
ଘଉଡ଼ି ଦେଲେ । ତୋତେ ଲାଜ ନାହିଁ, ଏଠି ଆସି ମୋ ପାଖରେ: 
ଫିମୁଡଢ଼ି ଦେଖାଉଛୁ ! ଆଉ ଟିକିଏ ଅଧ୍କା ଫିମ୍ପୁଡ଼ି ଦେଖାଇଥୂଲେ 
ଏତେବେଳକୁ ଯମପୂରେ ବସନ୍ଧଣି । ତୋ ଭାଗ୍ୟ ଭଲ, ଆଜ ଜୀବନ 
ବଞ୍ଚେଇ ପଳେଇଲ । 

ହର 
ଡ୍ରାଇଭରକୁ ହସି ହସି ଡାକିଲି“ ‘ହୋ ବାହାଦୁର ଡ୍ରାଇଭର, 
ଏଥରକ ଆସ, ଗାଡ଼ି ଚଳାଅ । ମହାବଳ ପଳେଇଲାଣି ।' ' ପଛକୁ 
ଚାହିଁ ଦେଖୁଲି ଡ୍ରାଇଭରଟି ତେଲୁଣିପୋକ ପରି ବଙ୍କେଇ ହୋଇ 
ତଳେ ପଡ଼ିଛି ଆଉ ଗୋଟାପଣେ ଥରୁଛି । ମୋତେ ଠୋ ଠୋ ହସିବା 
ଦେଖ୍‌ ତା ଛାତିରେ ସାହସ ପଶିଲା । ସେ ଉଠିପଡ଼ିଲା । ପଛସିଟ୍‌ 
ତଳେ ଥ୍‌୍ବା ଗୋଟାଏ ପୁଟୁଳାରୁ ଗାମୁଛାଟାଏ ଓ ଖଣ୍ଡିଏ କନା ନେଇ 
ପଛଆଡ଼କ୍ର ଡେଇଁ ପଡ଼ିଲା । କିଛି ସମୟ ପରେ ପେଣ୍ଟୁଟାକ୍ର ମୋଡ଼ିମାଡ଼ି 
ସେଇ ପଛସିଟ୍‌ ତଳକୁ ଗୁଞ୍ଜଦେଲା, ଆଉ ଗାମୁଛାଟା ପିନ୍ଧି ଆସି 
ଗାଡ଼ି ଚଳେଇଲା । 
ଗାଡ଼ି ଚଳଉ ଚଳଉ କହିଲା“ “ମୁଁ ଦେଖୁଲି ମୁଁ ଯଦି ଏଠି 
ବସିବି ତେବେ ଆପଣଙ୍କୁ ବନ୍ଧୁକ ଚଳେଇବାକ୍ର କିମ୍ଭା ଚଟାପଟ 
ବ୍ରଲାବ୍ରଲି କରିବାକୁ ଅସୁବିଧା ହେବ ଭାବି ମୁଁ ପଛକୁ ଚାଲିଗଲି । ମୁଁ 
କେତେଥର ସିନେମାରେ ଦେଖ୍‌ଛି ଜଣେ ଲୋକ ବାଡ଼ି ବ୍ରଲାଇ 
ଚାରି ପାଖରେ ବେଢ଼ିଯାଇ ଖଣ୍ଡା ବ୍ରଲାଉଥ୍‌ବା ଦୁସ୍‌ମନ୍‌ମାନଙ୍କ 
ଘଉଡ଼େଇଦିଏ । ମୁଁ ଯାହା ଭାବିଥ୍ଲି ସେଇଆ ହେଲା । ଆପଣ 
ବନ୍ଧୁକ ନ ଦାଗି, ତାକୁ ବନଟି ବ୍ରଲେଇଲା ପରି ବ୍ରଲେଇ ମହାବଳକ୍ର 
ଭଗେଇ ଦେଲେନା ! ମୁଁ ସେଠି ବସିଥ୍ଲେ ଆପଣ କି ହଇରାଣରେ 
ପଡ଼ିଥାଆନ୍ତେ ।? 


କରି ତା 


MD) 


ମୁଁ ତା'ର ଆତ୍ମରଷ୍ାର ବୃଳ୍ିକୁ ବହୁତ ତାରିଫ୍‌ 
ସାହସୀ କରିଦେଲି । ତଥାପି ଦେଖ୍ଲି ଦିଗଚକି ( ଷିଅରିଂ ) 
ତା ହାତ ଦୁଇଟି ସେ ପର୍ଯ୍ୟନ୍ତ ଥରୁଥ୍ଲା ! ଘଣ୍ଟା ଦେଖ୍ଲି ଠିକ୍‌ ଦିନ 
୧୨ଟା, ଡବାଇଭର ମନଟାକ୍ର ବଦଳେଇ ଦେବାପାଇଁ ପଚାରଲି- 
' ଆଉ କେତେ ବାଟ ? ` ଡ୍ବାଇଭରଟି ଟିକିଏ ଚଙ୍ଗା ହୋଇଯାଇ 
କହିଲା ‘ଆଉ ପାଞ୍ଚ ଛଅମିନିଟର ବାଟ । 


ଠି 


DH) #D 
୨୦ 


£2) 

ସତକ୍ର ସତ ଅନ୍ଧାର କମି ଆସିଲା । ଗୋଟାଏ ଫାଙ୍କା ଜାଗାରେ 
ଜିପ୍ଟା ଅଟକିଲା । ନିକଟରେ ଗୋଟିଏ ଗଛ ମୂଳରେ ସିନ୍ଦୁରବୋଳା 
ଗୋଟିଏ ପଥର ପଡ଼ିଥୁଲା । ଡ୍ବାଇଭର ତାକୁ ଦେଖେଇଦେଇ କହିଲା 
' “ଆଜ୍ଞା ସେଇ ହେଉଛନ୍ତି ମା କାକ୍ରଡ଼ିଖାଇ ଠାକ୍ରରାଣୀ, ତାଙ୍କ ଶରଣ 
ପଶିଲେ ମହାବଳ ତ ମହାବଳ, ହାତୀ ବି ମୁହଁ ମୋଡ଼ି ପଳେଇବ । 
ଭାରି ପ୍ରତ୍ୟକ୍ଷ ଠାକୁରାଣୀ, ଡାକିଲେ ହଁ କରିବେ | ଯାଆନ୍ତୁ ଟିକିଏ 
ମୁଣ୍ଡିଆ ମାରିଦେଇ ଆସନ୍ତୁ । ମୁଁ ଟିକିଏ ପରେ ଯାଇ ମୁଣ୍ଡିଆ 
ମାରିବି । ଟିକିଏ ଯାଇ ଧୂଆଧୋଇ ନ ହେଲେ ମନଟା ମାନିବନି । 


ଡ଼ାଇଭରର ସରାଗଟା ମାରି ନଦେବାକୁ ମୁଁ ଯାଇ ମା” 
କାକ୍ରଡ଼ିଖାଇଙ୍କୁ ମୁଣ୍ଡି ଆଟିଏ ମାରିଦେଲି । ଦେଖ୍ଲି ଗୋଟାଏ ଆବଡ଼ା- 
ଖାବଡ଼ା ଚଉଖୁଣ୍ଡିଆ ପଥର ଖଣ୍ଡେ । ମୂ୍ଭି କିଛି ଖୋଳା ହୋଇନି । 
କେବଳ ସିନ୍ଦୁରରେ ଆଖ୍‌ ପାଟି ଅଙ୍କା ହୋଇଛି ଆଉ ଗୋଟାଏ ବଡ଼ 
କଳା କନା ଦିହରେ ଗୁଡ଼ିଆ ହୋଇଛି । କିଛି ସମୟ ପରେ ଦଳେ କନ୍ଧ 
ଆଉ ଫରେଷ୍ଟର ମହୁଲସାହାବ ଆସି ପହଞ୍ଚ୍ଗଲେ । ଗୋଟାଏ କନ୍ଧକୁ 
ମୁଁ ପଚାରିଲି, ହଇରେ, ଏ ଠାକୁରାଣୀଙ୍କ ନାଆଁ କାକ୍ରଡ଼ିଖାଇ କିଆଁ 
ହେଲା ? 


ସେ ଆଗ ଠାକ୍ରରାଣୀଙ୍କ ଆଗରେ ଲମ୍ବହୋଇ ଗୋଡ଼ତଳେ 


— —~ 
NON PNA EN NNN 


ପଡ଼ିଯାଇ କହିଲା— ଅଜ୍ଞ, ଏ ଖଣ୍ଡମଣ୍ଡଳରେ ଏହାଙ୍କ ଭଳି ଆଉ 
କୋଉ ଠାକ୍ରରାଣୀଙ୍କ କରାମତି ନାହିଁ । ଏହାଙ୍କ ପ୍ରତିଜ୍ଞା ଭାରି କଡ଼ା । 
ରଖ କହିଲେ ବାଘ ମୁହଁରୁ ଘୋଷାଡ଼ି ଆଣିବେ । ଖା ବୋଲି କହିଲେ 
ମଜଭୂତିଆ ଭେଣ୍ଡି ଆଟାଏ ଗୋଟାଏ ଝାଡ଼ାବାନ୍ତିରେ ଖତମ ହୋଇଯିବ । 
ମାଆର ଭାରି କାକ୍ରଡ଼ି ଖାଇବାରେ ଶରଧା । 

ଏ 

ଦିନେ ଜଣେ ମାଇପିଲା ଦଶଟି କାକୁଡ଼ି ଗୋଟିଏ ବାଉଁଶିଆରେ 

( ଛୋଟ ବାଉଶ ଟୋକେଇ ) ପୂରେଇ ବିକିବାକୁ ଆଣିଥ୍ଲା । ତାକୁ 

ପିସାପ ମାଡ଼ିବାରୁ ସେ ବାଉଁଶିଆଟି ମାଆ ଗୋଡ଼ତଳେ ଥୋଇଦେଇ 

ଟିକିଏ ଦୂରକୁ ପିସାପ କରିବାକ୍ର ଲାଗିଲା । ମାଳୀଟା ମାଆ କଡ଼ରେ 

ଶୋଇଥ୍‌ବାରୁ ସେ ଦୂରକୁ ଗଲା । ନାହିଁ ତ ମାଆଙ୍କ ପଛଆଡ଼େ 

ପିସାପ କରିଦେଇଥାଆନ୍ତା । ସେ ଫେରି ଦେଖେ ତ ଗୋଟିଏ କାକୁଡ଼ି 

କମ୍‌ । ମାଳୀକ୍ର ଘୋଷାଡ଼ି ପକେଇ ଗାଳିଗୁଲଜ କରି କହିଲା‘ ମୋ 
କାକ୍ରଡ଼ି ତୁ ନେଇଛୁ ଦେ, ନଇଲେ ବ୍ଆକ୍ର ଡାକିବି ।' 


ସେ କହିଲା“ ‘ଆରେ ମୁଁ ତ ଶୋଇଥ୍‌ଲି, ମୁଁ କେମିତି ଜାଣିବି 
କିଏ ନେଲା ତୋ କାକୁଡ଼ି ।' ' ଦି ଜଣଙ୍କ ପାଟିଗୋଳ ଶୁଣି ବଡ଼ମାନେ 
ଆସିଲେ । ସମସ୍ତେ ମାଳୀକୁ ଧମକେଇଲେ । ମାଳୀ ମାଆଙ୍କ ଉପରେ 
ରାଗିଯାଇ ଚିଲେଇଲା-'ମାଆ, ତୁ ସବୁ ଜାଣିଥ୍‌ବୁ । ମୁଁ ତ ନିଘୋଡ଼ 
ନିଦରେ ଶୋଇଥ୍‌ଲି । ତା କାକ୍ରଡ଼ି କିଏ ନେଲା କହ । ତୋ ପ୍ରତିଜ୍ଞା 
ଦେଖା । କିଏ ନେଇଛି ଜଣେଇ ଦେ, ନଜଣେଇବୁ ତ ତୋ ପୂଜା 
ଆଉ କରିବିନି । ଏଠି ଚାଲିଯିବି, ତୁ ନିପାଣିଆ ହୋଇ ପଡ଼ିଥ୍‌ବ୍ର, 
ଚଢ଼େଇ ସବୁ ତୋ ଉପରେ ହଗିବେ ମୂତିବେ, ମୁଁ ଆଉ ତୋ ସେବା 
କରିବିନି । ଦେଖେଇ ଦେ, ଦେଖେଇ ଦେ ।' ମାଆ ସିନା ଭକ୍ତକ୍ର ନିଜ 
ମ୍ରତିଜ୍ଞା ଦେଖାଲବେ । ପାପୀଗୁଡ଼ାକ ତାହା ଦେଖ୍ବେ କୁଆଡୁ । 

ହଠାତ୍‌ ମାଳୀ କୋହ ଫିଟାଇ ଆଖ୍‌ରୁ ଲୁହଗଡ଼େଇ ରଡ଼ି 
ଛାଡ଼ିଲା ହାଁ ସେଇ ଲୁଗାତଳେ ଲୁଚେଇଛୁ । ଦେଖ୍‌ ଦେଖ୍‌ କେଉଁଠି 
ଲୁଚେଇଛୁ-' ଏତକ କହି ସେ ମହାନନ୍ଦରେ କଳାଲୁଗା ଭିତରୁ 
କାକ୍ରଡ଼ିଟା କାଢ଼ି ଆଣିଲା ଆଉ ମାଆ ଗୋଡ଼ ପାଖରେ ଗଡ଼ିଯାଇ 

FO 
କୋହଭରା କଣ୍ଠରେ ପୁଣି ଚିଲେଇଲା, ‘ମାଆଲୋ ମୋତେ 


ବଖ୍ଜେଇଲୁ । ମୋତେ ତ ସପନେଇ ଥୂଲେ ତୋ ଗୋଡ଼ତଳେ ବେଢ଼ାଏ 
କାକ୍ରଡ଼ି ଆଣି ଜମା କରି ଦେଇଥାଆନ୍ତି । 


ହଉ ମାଆ ଯାହାହେଲା ହେଲା, ମାଇପିଲାଟାକ୍ର ଟିକିଏ 
ଦୟାହେବ୍ର । ତା ପେଟ ଯେପରି ଓପାସ ନ ରହେ । ଯେତେ ଲୋକ 
ସେଠି ଠିଆ ହୋଇଥ୍‌ଲେ ସମସ୍ତେ ଭକ୍ତିରେ ଗଦ୍‌ଗଦ ହୋଇ ମାଆର 
ଗୋଡ଼ତଳେ ପଡ଼ିଲେ । ଜଣେ କହିଲା- ଆହା ! ମାଆର କାକୁଡ଼ି 
ଉପରେ କେଡ଼େ ଶରଧା । ଗୋଟିଏ କାକୁଡ଼ି ପାଇଁ କେଡ଼େ ବଡ଼ 
ଲୀଳାଟାଏ ନ ଦେଖେଇଲେ ! ମାଆଲୋ ! ଆମ ଉପରେ ଏ କରୁଣା 
ସବ୍ର ଦିନେ ରଖୁଥୁବ୍ର ।? ସେହିଦିନଠାରୁ ସମସ୍ତେ ଅତୂଟ ଭକ୍ତିରେ 
‘ମାଆ କାକ୍ୂରଡ଼ିଖାଇ ମୋତେ ଦୟାକର” କହି ପଥର ଆଗରେ 
ମୁଣ୍ଡିଆ ମାରିଥାଆନ୍ତି 


ଭକ୍ତି ଉତ୍ରି ଉଠିବାରୁ ସମସ୍ତେ ସେଠାରେ ଲନ୍ବ ଲମ୍ବ ହୋଇ 
ମାଆଙ୍କ ଗୋଡ଼ତଳେ ପଡ଼ିଗଲେ । ମୁଁ ଦେଖ୍ଲି ମୁଁ ଏଠି ଯଦି ଗୋଡ଼ 
ତଳେ ନ ପଡ଼ୁଛି ମାଆଙ୍କୁ ଅପମାନ ହେବ । ଆଉ ବି ଗୋଡ଼ତଳେ 
ପଡ଼ିବାକୁ କିଛି ପଇସା ଖଟ୍ଟ କରିବାକ୍ର ପଡୁନି । ଏଥୁରେ ଲାଭଛଡ଼ା 
କ୍ଷତିର ଗନ୍ଧ ବି ନାହିଁ । 

ଇତମଶ୍ରେ ଡ୍ରାଇଭର ତା ଗାମୁଛା ଓ ପ୍ଯାଣ୍କୁଟାକୁ ଧୋଇ 
ଶୁଖେଇ ଦେଇଥାଏ । ଗୋଟିଏ ଛୋଟିଆ ଚଦର ପିନ୍ଧି ଏକଡ଼ ସେକଡ଼ 
ହେଉଥାଏ । ତାକୁ ପଚାରିବାରୁ ସେ କହିଲା“ ‘ପାଖରେ ଝରଣାଟିଏ 
ଅଛି । ଏଠିକି ଆସିଲେ ମୁଁ ସେଥ୍‌ରେ ଗାଧୋଇ ପଡ଼େ, ବଡ଼ ଆରାମ 
ଲାଗେ ।! ' ' ତା କଥାକୁ ସେଇଠି ପୋତିଦେଇ ମୁଁ ଫରେଷ୍ଟର ସାହାବଙ୍କ 

ସଙ୍ଗେ କଥାବାର୍ତା ହେଲି । ସେ ମୋତେ ବାଘ ଗଣ୍ଡଗୋଳ କରିଥବା 
ଥାନକୁ ନେଇଗଲେ । 


ବଙ୍ଗଳା କୋଠରି ଭିତରକୁ ନେଇଯାଇ ସେ ଘଟଣା ଘଟିଥ୍‌ବା 
ଥାନକ୍ର ଦେଖାଇ କହିଲେ“ ଏଇ ଟେବୁଲ ପାଖରେ ବସି ମୁଁ 
କାଗଜପତ୍ର ଦେଖୁଥ୍‌ଲି । ହଠାତ୍‌ ଗୋଟାଏ ମହାବଳର ହେଣ୍ଟାଳ 
ଶୁଣିଲି । ଦି' ଚାରିଟା ଲୋକ ବି ହାଉହାଉ ହୋଇଉଠିଲେ । ବହୁବାର 
ଏ ମହାବଳ ଆଗରୁ ଏମିତି ହଇରାଣ କରି ଆସୁଥୁଲା । ଏଇଥର 
ତାକୁ ଆଚ୍ଛାକରି ପାନେ ଦେବାଲାଗି ମୁଁ ଆପଣଙ୍କୁ ଫୋନ୍‌ କରିବାକ୍ର 
ବାହାରିଲି । ଢାବଲ ଭିତରେ ଫୋନ୍‌ଟା ଥୁଲା । ଢାବଲ ଖୋଲି 
ଫୋନ୍‌ ଉଠାଇ ଆପଣଙ୍କ ନମ୍ବରରେ ଯେମିତି ଲଗେଇ ଦେଇଛି; 
କୁଆଡୁ ଥୁଲା ସନାଟି ଆସିଲା ତ ମୋ ଆଡ଼କ୍ର । ମୁଁ ଜୀବନ ବିକଳରେ 
ଢାବଲ ଭିତରେ ପଶିଯାଇ ଘୋଡ଼ଣୀଟାକୁ ମୋ ଉପରେ ଟାଣି 
ଧରିଲି ଆଉ ଫୋନ୍‌ କରିବାରେ ଲାଗିଲି । 


ସେ ମହାବଳଟା ଗୋଟାଏ ମଣିଷ କହଲେ ଚଳେ। ମୁଁ ଯେ 
ଶିକାରୀକୁ ଡାକୁଛି ତାହା ସେ ଜାଣିଗଲା । ରାଗରେ ଧାଇଁଆସି ଦି' 
ଥାବାରେ ଢାବଲଟାକୁ ରାମ୍ି ବିଦାରି ପକେଇଲା । ମୋ କୁକ୍ରଡ଼ାଟା 
ଖଟତଳେ ଶୋଇଥ୍‌ୂଲା । ଭୟରେ ସେ ଘରୁ ପଳେଇବାକ୍ର ଚେଷ୍ଟାକଲା । 
ମହାବଳଟା ଖାପୂକରି ତାକୁ ମାଡ଼ିବସି ଚୋବେଇଦେଲା । 
ସେତିକିବେଳେ ତରତର ହୋଇ ଫୋନ୍‌ କରିବାରେ ଲାଗିଲି । ସେ 
ପୁଣି ଲେଉଟି ପଡ଼ିଲା ଢାବଲ ଉପରକୁ । ଥାବାରେ ଏମିତିଆ 
ଚାପୂଡ଼ାମାନ ଲଦି ପକେଇଲା ଯେ ମୋ ହାତରୁ ଫୋନ୍‌ଟା ଖସିପଡ଼ିଲା । 


ଏତିକିବେଳେ କନ୍ଧମାନେ ମୋତେ ରକ୍ଷା କରିବା ପାଇଁ ଠୈଙ୍ଗା, 
ତେଣ୍ଟା ଧରି ଧାଇଁଆସିଲେ । ମହାବଳର ଗର୍ଜନ ଓ ଫିମ୍ପଡ଼ି ଦେଖ୍‌ 

ଘର ଭିତରକୁ କେହି ପଶିଲେ ନାହିଁ । ମୁଁ ପ୍ରାଣ ବିକଳରେ ଡାକ 
ଛାଡ଼ିଲି । କେହି ଆସିଲେ ନାହି, ମହାବଳର ମୋ ଉପରେ ପ୍ରଚଣ୍ଡ 
ରାଗ, କାହକି ମୁଁ ଶିକାରୀ ପାଖକୁ ଫୋନ୍‌ କଲି । ଢାବଲଟାକୁ ରାମପଡ଼ି 
ବିଦାରିବାରେ ଲାଗିଥାଏ । ଶେଷରେ ଜଣେ ନିଆଁହ୍ୁଳାଟାଏ ଆଣିଲା । 
ଜିଆଁହୂଳା ଦେଖ୍‌ ମହାବଳ ଭୟରେ ପଳାଇବାକ୍ର କ୍ରଦାଟିଏ ମାରିଲା । 
ହେଲେ ନିଆଁହୂଳାଟା ତା ମୁହଁରେ ଗେବି ହୋଇଗଲା । ତାର ବାଳ 
ବୋଧହୁଏ କିଛି ପୋଡ଼ିଗଲା । ଫୁର୍କୁଟିଆ ଗନ୍ଧ ଘରଯାକ ହୋଇଗଲା । 
ସେ ପଳାଇବାରୂ ମୁଁ ଛୋବ ଖାଇଗଲି, ଏମାନେ ଆସି ମୋତେ 
ଢାବଲରୁ କାଢ଼ି, ମୁହଁରେ ପାଣିଛାଟ ମାରି ମୋତେ ଚେତା 
କରାଇଲେ । 

ମୁଁ ଉଦ୍‌ବିଗ୍ନ ହୋଇ ପଚାରିଲି, “ କାହାରିକୁ ମାରିଦେଇଛି କି 
ନା?” 

ସମସ୍ତେ ଏକ ସଙ୍ଗରେ କହ ଉଠିଲେ“ ‘ନା, କିନ୍ତୁ କାହାରିକ୍ର 
ନ ରାମ୍ପମଡ଼ି ଯାଇନି, ଆମ ଭାଗ୍ୟ ଭଲ କାହା ଦେହରେ ଦାନ୍ତ 
ଲଗେଇନି । ନିଆଁ ଦେଖ୍‌ ଅତକୁରେ ଆମକୁ ଧକ୍କା ମାରି, ଚାପୁଡ଼ା 
ଗୋଇଠା ମାରି ଖସି ପାର୍‌ । ` 


ମୁଁ ସଙ୍ଗେ ସଙ୍ଗେ ବ୍ଯାଗରୂ ଥିଷଧ କାଢ଼ି ଖଣ୍ଡି ଆଖାବରା 
ହୋଇଥୁବା କନ୍ଧମାନଙ୍କ ଯାଟିଲି । ସେମାନେ ନେବାକୁ ରାଜି ହେଲେନି, 
କହିଲେ ଆମର ଏ ଓଷଦ କଅଣ ହେବ ? ଆମେ ଲଟି ପତର 
ମକଚି ଘାଆରେ ଘଷି ଦେଇଛୁ । ଦରଜ ବାରପଣ କମିଗଲାଣି । 
ବାବ୍ର ଆଜ୍ଞା, ଏ ବଦମାସ ବାଘକ୍ର ନଳୀରେ ଦାଗିଦିଅନ୍ଧ। ସେଇଟା 


ଶେଷ ପାଉ । ଆମକୁ ବଡ଼ ହନ୍ତସନ୍ତ କଲାଣି । 

ମୁଁ ଫରେଷ୍ଟର ସାହେବଙ୍କ କହିଲି“ ‘ମହୁଲବାବୁ ! ବାଘ ଯେ 
କୌଣସି ମଣିଷ ମାରିନି-ତାକର କିପରି ମାରିବି ? ମଣିଷଖ୍ଆ ବାଘ 
ନହେଲେ ତାକୁ ମାରିବା ସରକାର ବାରଣ କରିଛନ୍ତି । ମୁଁ ଆସିଲା 
ବେଳେ ବାଟରେ ସେ ବାଘକୁ ଦେଖ୍ଛି । ତା'ର ବାଁ ପାଖ ବୀର 
ନିଶତକ ପୋଡ଼ିଯାଇଛି, ମୋ ଅନୁମାନ ସତ୍ୟ । ସେ ଯାହହେଉ ତାକୁ 
ଜୀବନରେ ମାରିହବନି ଯେହେତୁ ସେ ମଣିଷ ମାରିନି । ବାଘ 
ସଂରକ୍ଷଣ ଆଇନ ଏହା ସ୍ପଷ୍ଟ କହୁଛି । ଅନ୍ୟ କିଛି ଉପାୟ କରିବାକର 
ହେବ । ଏ ବଣରୁ ତାକ୍ର ଘଉଡ଼େଇ ଦେବା । 


ବାଘଦ୍ଧାରା ହଲାପଟା ହୋଇଥ୍‌ବା ଫରେଷ୍ଟର ସାହେବ ବିକଳରେ 
କହିପକାଇଲେ-“ ଆପଣ ଲାଛି ଦିଅନ୍ତୁ ନା, ମୁଁ ତାକୁ ପୋତି ପକାଇ 
ଗଡ଼ପ୍‌ କରିଦେବି । ରିପୋର୍ଟ କରିଦେବି, ବାଘଟା ରାଣୀହାଟର 
ନିଘଞ୍ଚ ଜଙ୍ଗଲକ୍ର ପଳେଇଚି । 


ସ୍ୁରକାର ଜାଣିଗଲେ ଆଉ ଆପଣଙ୍କର ଚାକିରି ରହିବ 

ନା? 


“ସେ ଭୟ ମୋର ନାହିଁ । ଏଇଟା ରିଜର୍ଭ ଫରେଷ୍ଟ । ଗଛର 
ଖଣ୍ଡେ ଡାଳ କାଟିବାକୁ କଡ଼ାକଡ଼ି ବାରଣ । ହେଲେ ମୁଁ ଶହ ଶହ ଟ୍ରକ 
କାଠ ଚୋରାରେ ବିକି ଦେଉଛି ନା, ବାରଣକ ଖାତିର କରିଛି ?”? 


ବଡ଼ ଅଡ଼ୁଆରେ ପଡ଼ିଲି । ଜଣେ ଉଚ୍ଚପଦାଧ୍‌ କାରୀ ବେପରବାୟ 
ଭାବରେ ଏପରି ଭାବରେ ଆଇନ ଲଘଂନ କରି କାମ କରିପାରେ, 
ତାହା ମୁଁ କଳ୍ପନା କରିପାରିନଥ୍‌ଲି । କଅଣ ଗୋଟାଏ ମଝିମଝିଆ 
ବାଟ ଧରିଲେ ଆଇନ ଲଘଂନ ହେବନି, ଅଥଚ ବାଘ ଜବତ 

ହୋଇଯିବ । ସମସ୍ତେ ଚୂପ୍‌, ମୁଁ ଭାବନାରେ ବ୍ରଡ଼ିଯାଉଛି। ଠିକ୍‌ 
ଏତିକିବେଳେ ଗୋଟାଏ କନ୍ଧ ଧଇଁସଇଁ ହୋଇ ଆସି କହିଲା, “ ଆଜ୍ଞା ! 
ସେ ପୋଡ଼ା ନିଶୁଅଆ ମହାବଳ ଫେର୍‌ ଆସିଛି । ଟିକ୍ରା କନ୍ଧର 
କ୍ରକ୍ରରଛୁଆଟା ନେଇ ପଳେଇଲା । ଆସନ୍ତୁ ତା ପିଛା ଧରିବା, ବଡ଼ 
ଉପ୍ପାତିଆ ହେଲାଣି ସେ । 


ସମସ୍ତେ ତା ଆଡ଼କୁ ଚାହିଁ କହିଲେ ଏ ଏଁ ! 


Digitized by srujanika@ gmail.com 


ତୃତୀୟ ଅଧ୍ୟାୟ 


ପୋଡ଼ାନିଶୁଆ ମହାବଳ ବାଘ ପୁଣି ଆସିଲାଣି । କନ୍ଧ ମୁହଁରୁ 
ଏତକ ଶୁଣିବା ମାତ୍ରେ ମୁଁ ପୁଣି ଉତ୍ତେଜିତ ହୋଇପଡ଼ିଲି । ବାଘ 
ଆସିଲା ତ ଆସିଲା, ସେଥ୍ରେ ପୁଣି ଆଉ କିଛି ପାଇଲା ନାହି 
ନେବାକ୍ର, ନେଇଗଲା ଟିକ୍ରା କନ୍ଧର କୂୁକ୍ରରଛୁଆଟାକୁ । କି ନିର୍ଲଜ 
ବାଘଟା ! ନାଆଁ ଦେଖିଲା ବେଳକୁ ମହାବଳ ବାଘ, ଯିଏ କି ବେଳ 
ପଡ଼ିଲେ ହାତୀକୁ ବାଟ ଛାଡ଼େ ନାହିଁ । ହାତୀ ବି ଛେରି ମୃତି ପୃଷ୍ଠଭଙ୍ଗ 
ଦେଇ ପଳାଏ । ସେ ବେହିଆ ମହାବଳଟା ପୁଣି ମୁହଁ ଦେଖେଇଲା 
କେମିତି ? 


ଗୋଟାଏ ପାଖର ବୀରନିଶ ପୋଡ଼ିଗଲା । ଆଉ କେଉଁ ବାଘ 
ହୋଇଥ୍‌ଲେ ପାଣିକ୍ର ଡେଇଁ ଆତ୍ମହତ୍ୟା କରିଥାଆନ୍ତା । ବେହେଲଟା 
ଅଧାନିଶୁଆ ହୋଇ ପୂଣି ମୁହଁ ଦେଖେଇବାକୁ ଆସିଲା। ଛୋଟ 
ନଜରିଆ ବାଘଟା-ଗୋରୁଟାଏ କି ମଇଁଷିଟାଏ ନେଇ ପାରିଲା ନାହିଁ, 
ନେଇଗଲା ଗୋଟାଏ କୂକୁରଛୁଆ । ଟିକିଏ ଆଗରୁ କୂରକ୍ରଡ଼ାଟାଏ 
ଚୋବେଇ ଦେଇଥୂଲା, ଆଗକୁ ବୋଧହୁଏ ମୂଷା, ଚୃଚୃନ୍ଦ୍ରାଙ୍କୁ 
ଗୋଟେଇବ । 


ନାଃ—ଏ ବାଘକୁ ଜବତ କରିବାକୁ ହେବ | ଫରେଷ୍ଟରଙ୍କ ଜୀବନକ୍ର 
ନେଇଥୁୂଲା ଜାଣ । ମଣିଷଟାଏ ସିନା ମାରିନି; କିନ୍ତୁ ମଣିଷଙ୍କ ପୋଷା 
ଜୀବଗୁଡ଼ିକ୍ର ମାରିବା ଅର୍ଥ ମଣିଷକୁ ହଲାପଟା କରି ମାରିବା, ଯାହାକୁ 
କହନ୍ତି ହାତରେ ନ ମାରି ଭାତରେ ମାରିବା । ନାଃ—ଏ ବାଘ ସାଙ୍ଗରେ 
ମୁକାବିଲା କରିବାକ୍ର ହେବ । କର୍ଭବ୍ୟ ଠିକ୍‌ ନ ହୋଇଥୁଲା ନାହିଁ । 
ଯେତେବେଳେ କଉଁବ୍ୟଟା ଠିକ୍‌ ହୋଇଗଲା, ସେତେବେଳେ ଆଉ 

ବସିବ କିଏ ? ପେଡ଼ିପୂଟୃଳା ଓ ଦେଢ଼ନଳିଆକୁ ଧରି ଉଠିଲି, ଫରେଷ୍ଟର 
ମହୁଲ ଦାସେ ମୋତେ ଅଟକାଇ ଦେଇ କହିଲେ“ ଏଁ ହେଁ ଘରେ 
ଖାଇବା ଥାନରୁ ଉଠି ଆସିଛ । ଭୋକ କରୁଥ୍‌ବ, ଗଣ୍ଡାଏ ଖାଇଦେଇ 
ଯାଅ, ନହେଲେ ଭାରି ବାଧା ଲାଗିବ ।' ` 


ମୁଁ ସାଫ୍ସାଫ୍‌ ଶୁଣେଇ ଦେଲି“ ‘ଗୋଟାଏ ଶିକାରର ସନ୍ଧାନ 
ମିଳିଗଲେ ମୋର ଦଶ ଦିନ ଓପାସର ଭୋକ କୁଆଡ଼େ ଉଦ୍ଭେଇ 
ଯାଏ । ଶିକାର ନ ସରିବା ପର୍ଯ୍ୟନ୍ତ ଭୋକ ଆଉ ମୋ ପେଟରେ 
ଫାଇଦା ମାଡ଼େ ନାହିଁ । ଶିକାର କରିବା ପୂର୍ବରୁ ଖାଇବା ବି ଉଚିତ 
ନୁହେଁ । ସେତେବେଳେ ମନଟା ଉତ୍ତେଜିତ ହୋଇ ରହିଥାଏ । 
ସେତେବେଳେ ଖାଇବା ଅର୍ଥ ପେଟ ବେମାରି ନିମନ୍ତ୍ରଣ କରି ଆଣିବା 
ଓ ଶିକାରକ୍ର ବି ଭଣ୍ଡୁର କରିବା । 


ମହୁଲ ଦାସେ ପଚାରି ଲେ“ “ଆହେ ପେଟ ଖରାପ 
ହୋଇପାରେ-ସେକଥା ମୁଁ ବୁଝୁଛି; କିନ୍ଧୁ ଶିକାର ଭଣ୍ଡର ହବ କିପରି ? 


ଆହେ ଏତିକି କଥା ବ୍ରଝିପାରୂୁନ ? ସେତେବେଳେ ଖାଇଲେ 
ଅଜୀର୍ଣ୍ଣ ହୁଏ । ଆଉ ଅଜୀର୍ଣ୍ଣ ହେଲେ ଉପର ବାଟେ ଓ ତଳ ବାଟେ 
ହେଉଡ଼ି ବାହାରେ । ବାଘ ଏଡ଼େ ହୁସିଆର ଯେ ଯଦି ସୋରିଷଟାଏ 
ତଳେ ପଡ଼ିବ ତେବେ ସେ ଚମକିପଡ଼ି ହୁରୂଡ଼ି ପଳାଏ । ବାଘ ଥୋପ 
ପାଖକୁ ଆସୁଥ୍ବ ଆଉ ଶିକାରୀ ବନ୍ଧୁକ ଲକ୍ଷ୍ଯ କରି ସତ୍କ ହୋଇ 
ଟାକି ରହଥ୍‌ବ । ଏତିକିବେଳେ ଯଦି ତଳ ହେଉଡ଼ିଟାଏ ବାହାରିଯାଏ 
ତେବେ ବାଘ ଆଖି-କାନ ତରାଟି ଏକା ଖେପାକେ ବଣ ଭିତରେ 
ଅଦୃଶ୍ୟ ହୋଇଯାଏ 4- 

ତିନିଥର ମୋର ଏହିପରି ଶିକାର ଭଣ୍ଡୁର ହେବା ପରେ ମୁଁ 

ଯାଇ ଚେତିଲି । ଆହୁରି ଗୋଟାଏ ହୁରୁଡ଼ିଆ ଜିନିଷ ଅଛି, ଆଖପାଖରେ 

ସାମାନ୍ୟ ଟିକିଏ ଅସ୍ଵାଭାବିକ ଦ୍ୂର୍ଗନ୍ଧ ହେଲେ ବାଘ ହଠାତ୍‌ ତାକୁ 

ବାରି ପକାଏ ଆଉ ସେ ସ୍ଥାନରେ ନିଶ୍ଚୟ ଶତୃ ଅଛି ଭାବି ଡିଆଁଟାଏ 

ମାରି ଅଦୃଶ୍ଯ ହୋଇଯାଏ । ଏଣୁ ଖାଇବା ନାଆଁ ଧରନ୍ତୁ ନାହିଁ । 
ଶିକାର ସାରି ଆସେ ଖାଇବି । 


ମହଲ ଦାସେ ସବ୍ର କଥା ଶୁଣି ଅଧ୍‌କ ଅନୁରୋଧ କଲେ 
ନାହିଁ । ମୁଁ ଦେଢ଼ନଳିଆଟାକୁ ଧରି ବାହାରି ଆସିଲି । ମୋ ପୂଟୁଳିଟାକର 
କାନ୍ଧରେ ଝୁଲାଇ କନ୍ଧଟି ମୋ ସଙ୍ଗେ ସଙ୍ଗେ ଚାଲିଲା । ତା ହାତରେ 
ଖଣ୍ଡିଏ ଫାର୍ଶା ଥାଏ । ବାଟରେ ଟିକ୍ରା କନ୍ଧ ତା ସଙ୍ଗେ ଯୋଗଦେଲା । 
ସେ ବି ଗୋଟାଏ ଫାର୍ଶା ଧରିଥାଏ । ସେ କହିଲା, “ ସୁକୁଟା ଭାଇ । 
ମୁଁ ତୋ ସଙ୍ଗରେ ଯିବି, ମହାବଳଟା ମୋର କ୍ରକ୍ରଛୁଆଟାକୁ 
ନେଇଯାଇଛି, ମୁଁ ତାର ଗୋଟାଏ ଛୁଆ ଅଲବତ ଘୋଷାଡ଼ି ଆଣିବି, 
ତା'ର ବଦଲା ନେବି । ବାବୁ ତାକୁ ଲାଛିଦେଲେ ମୁଁ ତା ବସା ଧୁଣ୍ଡାଳି 
ପକେଇ ତା ଛୁଆଗୁଡ଼ାକୁ ନେଇଆସିବି, ଫରେଷ୍ଟର ସାହାବକ୍ର 
ବିକିଦେଲେ ଦଶ ବାର ଟଙ୍କା ମିଳିବ । 


ସୂକ୍ରଟା କହଲା“ ‘ହଇରେ ଅଣ୍ଡିରା ବାଘ କୋଉଠି ବେଇଲାଣି ? 
ତୁ ତା'ର ଛୁଆ ପାଇବ କୁଆଡୁ ? ବାଘୁଣୀ ବେଇଥ୍‌ଲେ ବେଇଥ୍‌ବ 
ହେଲେ ସେୈ ଅଣ୍ଡିରାକ୍ର ଘଉଡ଼ି ଦେଇ କୋଉ ନିଘଞ୍ଚ ଥାନରେ ନଜ 
ଛୁଆକ ଲୁଚେଇ ରଖିଥୁବ । ଠିକ୍‌ ବିରାଡ଼ିପରି ଛୁଆଙ୍କୁ ଦଶଠାଆ 
କରୂଥ୍‌ବ । ତା ଛୁଆକୁ ତୁ ପାଇବୁ କୁଆଡ଼ୁ ? ` 

ଟିକ୍ରା କହିଲା“ ଏମିତି ଦଶଠାଆ କଲାବେଳେ ତ ଧରାପଡ଼ନ୍ତି । 


ମିଳିଲେ ମିଳିବ, ନ ମିଳିଲେ ନାହିଁ । ଉତ୍ପାତିଆ ପୋଡ଼ାନିଶୁଆ 

ମହାବଳଟା ତ ବାବ୍ରର ଦେଢ଼ନଳିଆରେ ଖତମ୍‌ ହୋଇଯିବ। ଦି 
ହଇରାଣ ନ କରୁଛି । ` 


ମୁଁ ସେ ଦୁଇଜଣଙ୍କୁ ଏଡ଼େ ପାଟିରେ କଥାବାର୍ଭା ହେବାକୁ ମନା 
କଲି, ଜଙ୍ଗଲଟା ଏଡ଼େ ନିଃଶବ୍ଦ ଯେ ପତରଟାଏ ଗଛରୁ ଖସିପଡ଼ିଲେ 
ପଥରଟାଏ ପଡ଼ିଲା ପରି ଶୁଭୁଥାଏ । କନ୍ଧ ଦୁଇଟାଙ୍କର କଥାବାର୍ା 
ଚାରିଆଡ଼ କମ୍ପେଇ ଦେଉଥାଏ । ସେମାନଙ୍କୁ ବ୍ରତଝେଇ ଦେଲି ଯେ 
ବାଘ ଏ ଗଣ୍ଡଗୋଳ ଶୁଣିପାରିଲେ ଚମ୍ଚଟ ଦେବ । ଏତେ ପରିଶ୍ରମ 
ଅକାରଣ ହୋଇଯିବ । 


ଜଙ୍ଗଲଟା ଏଡ଼େ ନିଘଞ୍ଚ ହୋଇଉଠିଲା ଯେ ହାତ ହଲେଇ 
ଆରାମରେ ଚାଲିବା ଅସମ୍ଭବ ହୋଇପଡ଼ିଲା ! ସୁକୁଟା ବାଟ କଢ଼େଇ 
କଢ଼େଇ ନେଉଥାଏ । ରାସ୍ତା ତ ନଥାଏ, ଗୋଟାଏ ଗୋଟାଏ ଥାନରେ 
କନ୍ଧ ଦୁହେଁ ଫାର୍ଶାରେ ବାଟ ସଫା କରି ଦେଉଥାଆନ୍ତି, ମୁଁ ସୂୁକୁଟାକୁ 
ପଚାରିଲି“ ଆରେ ଆମକୁ କେତେ ବାଟ ଯିବାକୁ ପଡ଼ିବ ? 


ସୁକ୍ରଟା କହିଲା“ “ଆଉ ଡାକେ ବାଟ ଗଲେ ବଇକ୍ରଣ୍ଡ ଝରଣା 
ପଡ଼ିବ । ସେଇଠି ଛକିଲେ ସନ୍ଧ୍ଯାବେଳକୁ ସବ୍ର ଜନ୍ମତକ ଠାବକରି 
ହେବ । ସମସ୍ତେ ସେଇଠାକୁ ପାଣି ପିଇବାକ୍ର... 


“ଇଲୋ ମୋ ବୋପା ' ହଠାତ୍‌ ଚିକ଼ାର କରି ଉଠିଲା ଟିକ୍ରା । 
ମୁଁ ଦେଢ଼ନଳିଆକ୍ର ପ୍ରସ୍ତୁତ କରାଇ ବ୍ରଲି ପଡ଼ିଲି, ମୋ ସଙ୍ଗେ ସୂୁକ୍ରଟା 
ବି, ଦେଖିଲୁ ଟିକା ଗୋଟାପଣେ ଥରୁଛି ଆଉ ଆଙ୍ଗୁଠି ଦେଖାଇ ଖନି 
ପାଟିରେ କହୁଛ-ଏଇତି, ଏଇତି । ମୁଁ ଦେଖିଲି ଗୋଟାଏ ବିରାଟ 
ଅଜଗର ଗୋଟାଏ ଗଛ ଡାଳରୁ ଓହଳିଛି, ଆଉ ତା ମୁହଁରେ ଟିକ୍ରାର 


ଠୈକାଟାକୁ କାମୁଡ଼ି ଧରିଛି । 

କଥାଟା ଚଟ୍‌କରି ବୁଝିନେଲି । ଆମେ ସେଇ ବାଟ ଦେଇ 
ଆସିଲା ବେଳକୁ ଗଛରୁ ଓହୋଳିଥ୍‌ବା ପଦାର୍ଥଟାକୁ ଗୋଟାଏ ମୋଟା 
ଲଟା ବୋଲି ଭାବି ଚାଲିଆସିଲୁ, ସେଇଟା ଅଜଗରର ଲାଞ୍ଜ ଥୁଲା, 
ମୁଣ୍ଡ ପାଖଟା ଉପରେ ଥୁଲା । ଆମକ୍ର ଦେଖି ସେ ମୁଣ୍ଡକୁ ତଳ ଆଡ଼କୁ 
ଆଣୁଥ୍ଲା, ସହଜରେ ନାଆଁ ତା'ର ଅଜଗର; ମୁଣ୍ଡ ଖସାଉ ଖସାଉ 
ଡେରି ହୋଇଗଲା । ଆମେ ଦିଜଣ ପାର୍‌ ହୋଲଗଲୁ । ଟିକ୍ରା ଟିକିଏ 

ଆଣିଥୁଲା । ତା” ମୁଣ୍ଡକୁ ଖାଆପୁ କରି ଧରି ପକେଇଲା । ଭାଗ୍ୟ 
ଟିକ୍ରା ଠେକାଟାଏ ଭିଡ଼ିଥ୍ଲା । ଅଜଗର ସେହି ଠେକାଟାକ୍ର ପାଟିରେ 
ରଖିନେଲା । ଟିକ୍ରା ଖସିଯାଇ ଆମଗକ୍ର ପଳେଲମଲା । ଷେକା ନଥ୍‌ଲେ 
ଟିକ୍ରା ମୁଣ୍ଡଟ ଯାଇଥ୍‌ଲା ଜାଣ । 

ଅଜଗରର ଏପରି ଦୁର୍ବ୍ୟବହାରରେ ମୁଁ ବିରକ୍ତ ତଥା ରାଗିଗଲି । 
ତାର ଜୀବନ ଲୀଳା ଶେଷ କରିଦେବି କି ନାହିଁ ଭାବରଥ୍ଲି, ସେ ଦୃହେଁ 
ରଡ଼ି ଛାଡ଼ିଲେ “ଏଁ ଚାହୁଁଛୁ କଅଣ ବାବ୍ର । ଲାଛି ଦଉନୁ କାହିଁକି ? ' ` 


ମୁଁ ଦେଢ଼ନଳିଆକୁ ଉଠେଇ ତା' ମୁଣ୍ଡକୁ ଲକ୍ଷ୍ଯ କରି ଧାଉଁକରି 
ଲାଛି ଦେଲି । ଯେଉଁ ଗୁଳି ହାତୀପରା ଜୀବକୁ ଗଡ଼େଇଦିଏ; ତା 
ଆଗରେ ଛାର ଅଜଗର ମୁଣ୍ଡ ! ସେଇଟା ଛିଡ଼ି ଧୂଳି ହୋଇଗଲା । 
ଟିକ୍ରାର ଠେକାଟା ବି ତା ସଙ୍ଗେ ଟୁକୁରା ଟୁକ୍ରରା ହୋଇଗଲା । କିଛି 
ସମୟ ଛଟପଟ ହେବାପରେ ଗଣ୍ଡିଟା ଦାଲୁକରି ତଳକୁ ଖସିପଡ଼ିଲା । 
ଟିକ୍ରା ରାଗରେ ଗଣ୍ଡିଟା ଉପରେ ଦି” ଚାରି ଗୋଇଠା କଷିଦେଲା | 
ଠେକାର ଦୁରବସ୍ଥା ଦେଖି ତାହାର କୋହ ଉଠି ଆସୁଥ୍‌ଲା । ମୁଁ ଠେକା 
କରିବାକୁ ଗୋଟାଏ ନୂଆ ଖଦି ଦେବାକୁ କହିବାରୁ ତା କୋହ ପୁଣି 
ବସିଗଲା । 


—~ 


ମାତ୍ର କୋଡ଼ିଏ ପଚିଶ ପାହୁଣ୍ଡ ଯାଇଛୁ କି ନାହିଁ ହଠାତ୍‌ 
ଆଗରେ ଖଡ଼ୁଖାଡ଼୍‌, ଭୁସ୍ଭାସ, ଭଡ଼୍ଭାଡ଼୍‌ ଶବ୍ଦ ଶୁଭିଲା । 
ଦେଢ଼ନଳିଆରେ ଯୋଡ଼ାଏ ଗୁଳି ଭର୍ତି କରି ଦେଇ ମୁଁ ପ୍ରସ୍ତୃତ 
ହୋଇଗଲି । ଟିକ୍ରା ସୂକୁଟା ଦୁହେଁ ଫାର୍ଶା ଉଞ୍ଚେଇ ପ୍ରସ୍ତତ ହୋଇ 
ରହିଲେ । ଦି” ଚାରିଟା ହରିଣ ଅତଚ୍କୁରେ ଆମ ଦେହରେ ଘଷିହୋଇ 
ଦଉଡ଼ି ପଳେଇଲେ । ଟିକ୍ରା ପାଟି କଲା ମହାବଳ ଏଇଠି କେଉଁଠି 
ଅଛି । ଅତି ସତର୍କତାର ସହ ଚାରିଆଡ଼କୁ ଚାହିଁ ଆମେ ପାଦ ଚିପି 
ଚିପି ଆଗେଇଲୁ । ହଠାତ୍‌ ଟିକ୍ରା ମୋତେ ଅଟକେଇ ଦେଇ ଆଙ୍ଗୁଳିରେ 
ଗୋଟାଏ ଥାନ ଦେଖାଇ ଦେଲା ଓ କାନରେ ଫୁସ୍‌ଫ୍ରସ୍‌ କରି କହିଲା 
ହେଇ ସେଠି ମହାବଳ ଶୋଇଛି, ଶୀଘ୍ର ଲାଛ । 

ମୁଁ ଦେଖିଲି ସତକୁ ସତ ବାଘର ଗଣ୍ଡି ଠିକ୍‌ ପଟା ପଟା 
ହଳଦିଆ କଳାଦାଗ, ଭାରି ଅପସନ୍ଦ ବି ଲାଗିଲା । ମହାବଳଟା 

କଅଣ ଗଞ୍ଜେଇ ଖାଇ ଶୋଇଛି । ଏତେ ଖଡ଼ଖାଡ଼ ହେଲାଣି ତେବେ 
ବି ହୃଙ୍କୁନି । ନିଶ୍ଚୟ ଘୋର ନିଦରେ ଆରାମରେ ଶୋଇଛି । ଲାଛିବି 
କି ନାହିଁ ସ୍ଥିର କରିବାକୁ ଡେରି ହେଲା। ଟିକ୍ରା, ସୂକ୍ରଟା ଦୁହେଁ ମୋତେ 
ଅସ୍ତବ୍ୟସ୍ତ କରି ପକାଇଲେ 'ଲାଛ, ଲାଛ, ଏ ସବବଧା ଆଇ ମିଳିବ 

ନାହିଁ । ଏଠାରୁ ଉବୁରିଲେ ସେ କେତେ ଯେ ମଣିଷ ମାରିବ ତାହା କହ 


ମୁଁ କହିଲି, “ସେ ତ ମଣିଷ ମାରିନି, ବିନା ଦୋଷରେ 
କେମିତି ମାରିବି ? ହେଇ -ହେଇ ମହୁଲ ଦାସ ଫରେଷ୍ଟରକ୍ର ହଲାପଟା 
କରିଥୂଲା । ଏଥ୍ପାଇଁ କଅଣ ପ୍ରାଣଦଣ୍ଡ ? ` ` 


କନ୍ଧ ଦ୍ରହେଁ ଲାଛ ଲାଛ ବୋଲି ଅସ୍ତବ୍ୟସ୍ତ କରି ପକାଉଥାନ୍ତି । 
ଭାବିଲି ହଉ ପଛେ ପାପ, ତାକୁ ବାଘଜନ୍ସରୁ ଉଦ୍ଧାର କରିଦେବି । 
ଆଗ ଶୋଇଥ୍‌ବା ମହାବଳକୁ ଭକ୍ତିସୂଚକ ସାଲିଉଟ୍‌ଟାଏ ଦେଲି । ତା 
ପରେ ତା ମେରୁଦଣ୍ଡକୁ ଲକ୍ଷ୍ୟ କରି ଧାଏଁ ଧାଏଁ ଦୁଇଟା ଲାଛିଦେଲି । 
କି ଆଶ୍ଚର୍ଯ୍ୟ, ବାଘ ସେମିତି ଶୋଇଥାଏ । ବୋଧହୁଏ ବାଘଟା ଗର୍ଜନ 
କରିବା ପୂର୍ବରୁ ମରିଗଲା ! ତିନିହେଁ ଅତି ସତର୍କତା ସହ ଆଗେଇଲୁ । 


ଟିକ୍ରା ଫାର୍ଶାରେ ଚୋଟେ ଦେଇ ହେଁ -ହେଁ ହୋଇ ହସି କହିଲା 
କାଠଗଡ଼ଟାଏ, ହଳଦିଆ ରଙ୍ଗ ଖରା ଆଉ ପତର ଛାଇ ପଡ଼ି ପଟା 
ପଟା ଦାଗ ଦିଶୁଛି । ଗୁଳି ଦୁଇଟା କାଠରେ ପୋତି ହୋଇଯାଇଥାଏ । 
ଦୁଇଟା ଗୁଳି ଅକାରଣ ଗଲା ଭାବି ବଡ଼ ଅବଶୋଷ ହେଲା ଆଉ 
କାଠଗଡ଼ଟାକୁ ସଲାମ ଦେଇଥୁ୍‌ବାରୁ ମନରେ ଲଡ଼ା ଅନୁଭବ କଲି । 


ପୁଣି ଆଗେଇଲୁ । ୧୦/୧୫ ମିନିଟ୍‌ ଯିବାପରେ ଗୋଟାଏ 
ଫରାକତ ଥାନ ପଡ଼ିଲା । ସୂକ୍ରଟା କହିଲା-ଏ ଇଟା ରଷିକୂଣ୍ଡ ଦେଖ 
ସେ କ୍ରଣ୍ଡର ପାଣି କେଡ଼େ ତୋଫା । ଆଗ ପେଟେ ପାଣି ପିଇଦେବା, 
ତା'ପରେ ଯେଉଁ କଥା | ଦୂହେଁ ଧାଇଁଯାଇ ଗୋରୁ ପିଇଲାପରି ମୁହଁ 
ଲଗେଇ ଚଅଚଅଁ କରି ପାଣି ପିଇଗଲେ । ଗୋଟାଏ ବଡ଼ ଚଟକା 
ପଥର ପଡ଼ିଥୂଲା । ତାରି ଉପରେ ସେମାନେ ପୂଟୁଳା ଥୋଇଦେଲେ । 

ମୁଁ ଦେଢ଼ନଳିଆକୁ ପଥରରେ ଡେରିଦେଇ ପଥର ଉପରେ ବସିଲି । 
ମନ ଟିକିଏ ହାଲୁକା ହେବାମାତ୍ରେ କୁଆଡ଼ ଆସି ଭୋକ ପେଟ 
ଭିତରେ ନାଟ ଲଗେଇଲା । ପୁଟୁଳା ଭିତରେ ଗୋଟିଏ କଟା ପାଉଁରୁଟି 
ଥୁଲା । ତାକୁ ବାଢ଼ି ତହିଁରେ ଜେଲି, ବଟର୍‌ ଲଗେଇଲି । 

[ ଶିକାରୀ ଜଳଖିଆ ଖାଉଛନ୍ତି ] 


ଟିକ୍ରା, ସୂକ୍ରଟା ଦୃହଙ୍କୁ ପଟେ ଲେଖାଏଁ ଯାଚିଲି । ତାକୁ ଦେଖି 
ଦୁହେଁ ହସିଲେ । ଟିକ୍ରା କହଲା-ବାବ୍ର, ତୁ ଖାଇବ୍ର କ'ଣ ? ଆମକୁ 
ସେଗୁଡ଼ା ରୂୁଚେନ, ତୁ ଖାଉଆ ଆମେ ଯାଉଛୁ, ଆଖପାଖରେ ବହୁତ 
ଫଳମୂଳ ମିଳିବ, ନେଇ ଆସିବା । ପୂଟୁଳାରୁ ଗଡ଼ଟାଏ ଦେଲି । 
ସେମାନେ ଗଡ଼ଏ ପାଣି ଆଣିଦେଲେ ଓ ଫଳମୂଳ ଆଣିବା ପାଇଁ 
ନାଲିଗଲେ । ସେମାନେ ଆସିବା ମର୍ମ୍ୟନ୍ତ ଅମେକ୍ଷା କରିବାକ୍ର ମୁଁ ସବ୍ର 
ଥଆଥୋଇ କରିଦେଇ ସେହି ପଥର ଉପରେ ଗଡ଼ଗଲି । ସୁଲସୂଲିଆ 

ପବନ ଦେଉଥାଏ । ପୋଡ଼ାନିଶୁଆ କଥା ଭାବ୍ରଥାଏ, ତାକୁ ମାରିବି 
କି ନାହିଁ । ଯଦି ମୃତ୍ୟୁଦଣ୍ଡ ପାଇବା ଭଳି ଅପରାଧ ନ କରେ କଅଣ 
କରିବି ? 

ଏମିତି ଭାବ୍ରଭାବ୍ର ମୋତେ ନିଦ ଲାଗିଗଲା । କେତେ ସମୟ 
ଶୋଇଗଲି ମୋତେ ମାଲୂମ ନାହିଁ। ହଠାତ୍‌ ଟିକ୍ରା ଓ ସୂକ୍ରଟାଙ୍କ 
ହାଉ -ହାଉ ପାଟିରେ ମୋ ନିଦ ଭାଙ୍ଗିଗଲା | ମୁଁ ଚଟାପଟ ଉଠିପଡ଼ି 
ମୋ ଦେଢ଼ନଳିଆକ୍ର ଦରାଣ୍ଡି ଦେଖେ ତ ସେଇଟା ନାହିଁ । 


ଏଁ, ସେଇଟା ନେଲା କିଏ ? ଥୋଡ଼ାଏ ଦୂରରେ ଦେଖିଲି ଟିକ୍ରା 
ଓ ସୁକ୍ରଟା ଫାର୍ଶାମାନ ଟେକି ହାଉହାଉ ହେଉଛନ୍ତି । ଆଉ ମୋ 
ଆଡ଼କୁ ଧାଇଁ ଆସୁଛନ୍ତି । ପଛ ଆଡ଼କୁ ବ୍ରଲିପଡ଼ି ଚାହିବା ମାତ୍ରେ ମୋ 
ଦିହ ଶୀତେଇ ଉଠିଲା । ଗୋଡ଼ଆଡ଼ ଯେମିତି ପ୍ରାଣ ଛାଡ଼ି ଛାଡ଼ି 
ଆସିଲା | 


ସେଇ ପୋଡ଼ାନଶୁଆ ମହାବଳ ମୋ ଦେଢ଼ନଳିଆକୁ କାମୁଡ଼ି 
ପାଣିକ୍ରଣ୍ଡ ପାଖକୁ ପଳାଉଛି । ମନେ ମନେ ଭାବିଲି ମହାବଳ 
ପଳେଇଲା ! ସେ କିନ୍ଧ ପାଣିଭିତରକୁ ଦେଢ଼ନଳିଆକୁ ଫୋପାଡ଼ି 
ଦେଇ ମୋ ଆଡ଼କୁ ଲେଉଟିଲା । ଦେଢ଼ନଳିଆ ଥୂଲା ମୋର ଶକ୍ତି, 
ସାମର୍ଥ୍ୟ ସାହସ ଓ ଦମ୍ଭ । ତା' ବିନା ସବ୍ରଗୁଡ଼ାକ ମୋର 
ଉଭେଇଗଲା । ଦି ତିନିଟା ଖେପାରେ ଆଁ କରି ମୋ ପାଖରେ 
ପହଞ୍ଚିଗଲା । 


ମୁଁ ଭାବିଲି ମୋର ଶେଷ ସମୟ ଆସିଗଲା । ପାଖରେ କିଛି 
ନାହି । ବଳରେ ବାଘକୁ ମଣିଷ କେବେହେଲେ ପାରିବ ନାହିଁ । 

ଯେତେବଡ଼ ଆଁ 'ଟା କରିଥ୍‌ଲା ସେଥ୍‌ରୁ ମୁଁ ଭାବିଲି ରଙ୍କୃଣା 
ରସଗୋଲାଟାଏ ଟାଉକରି ଗିଳିଦେଲା ପରି ମୋତେ ଗୋଟାପଣେ 
ଗି ଳିଦେବ । ସେକେଣ୍ଡକର ଆଉ ଚଉଠେ ମାତ୍ର ବାକି । ମୋ ମୁଣ୍ଡ 
ତା ପାଟି ସାମନାସାମନି, ବେଣ୍ଟ ନଥ୍‌ବା ପେଚକଷଟାଏ ପୂଟୁଳି 
ଭିତରୁ କାଢ଼ି ପଦାରେ ଥୋଇଥ୍‌ଲି । ଗୋଟାଏ ଟିଣ ଡବା 
ଖୋଲିଥାଆନ୍ତି। ସେଇଟାକୁ ଗୋଟେଇ ଠିଆ-ବାଗିଆ ତା ମୁହଁ 
ଭିତରେ ପୂରେଇ ଦେଇ ପଛ ଆଡ଼କୁ ପ୍ରାଣପଣେ ମାଡ଼ି ଧରିଲି । 


ଢଳେଇ ଛାତକୁ ଗୁଣ୍ଡିଆ ଲଗେଇ ଅଟକାଇଲା ପରି ସେ 
ପେଚକଷଟା ତା ଉପର ପାଟିକୁ ଟେକି ଧରିଲା । ମହାବଳ ତା 
ପାଟିକ୍ର ବ୍ରଜି ପାରିଲା ନାହି । ତା ରାଗ କ୍ରଆଡ଼େ ଉଦ୍ଭେଇଗଲା । 
ବିକଳ ରଡ଼ି କରି ସେ ଦି” ହାତ ପଛେଇଗଲା, ଆଉ ବସି ମୁଣ୍ଡ 
ହଲେଇଲା । ବିଚରା ଲାଙ୍ଗୁଡ଼ଟାକୁ ପଛ ଦି ' ଗୋଡ଼ ଭିତରେ ପୂରେଇ 
ଦେଇଥାଏ । ଆଗ ଗୋଡ଼କୁ ପାଟି ଭିତରେ ପୂରେଇବାକ୍ର ଚେଷ୍ଟା 
କରୁଥାଏ, କିନ୍ତୁ ପାରୁ ନଥାଏ । ତା ହିଂସ୍ର ପ୍ରକୃତି କୁଆଡ଼େ 
ଉଭେଇଗଲା । ତା ବିକଳ ଦେଖି ମୋ ମନରେ ଦୟା ହେଲା । 


ଟିକ୍ରା ଓ ସୁକୁଟା ପହଞ୍ଚଯାଇ ତାକୁ ଫାର୍ଶାରେ ହାଣି ଦେବାକ୍ର 
ବସିଲେ | ମୁଁ ବାରଣ କରିଦେଇ କହିଲି‘ ଥାଉ ତାକୁ ମାରନାହି, 
ଆଗ ଯାଅ ମୋ ଦେଢ଼ନଳିଆକର ପାଣିରୁ କାଢ଼ି ପୋଛାପୋଛ କରିଦିଅ । 
ସେ ଦୁହେଁ ଦେଢ଼ନଳିଆକ୍ର ପାଣିରୁ କାଢ଼ିବାକର ଗଲେ । ମୁଁ ସେମିତି 
ବାଘ ଆଗରେ ବସିଥାଏ । ଦେଖିଲି ବାଘଟା ଏକାବେଳକେ ମୃଷା 
ପାଲଟି ଯାଇଚି । ତା ଘାଟିରୁ ଲାଳ ନମଢ଼ି ଲାଗିଛି । ଯନ୍ତ୍ରଣାସୂଚକ 
ଘଡ଼ର ଘଡ଼ର୍‌ ଶବ୍ଦ କରୁଥାଏ । 

ତା ବ୍ୟବହାର ମୋତେ ଯେତିକି ଆଶ୍ଚର୍ଯ୍ୟ କଲା ସେତିକି ଦୟା 
ମୋଠାରେ ଉଦ୍ରେକ କରାଇଲା | ଧୀରେ ଧୀରେ ଆସି ମୋ ଆଗରେ 
ଆଗ ଗୋଡ଼ ଦି'ଟା ଭାଙ୍ଗ ତଳେ ମୁଣ୍ଡକୁ ବାରମ୍ବାର ଲଗେଇଲା । ସେ 
ଯେ ମୋ ଗୋଡ଼ତଳେ ପଡ଼ଛି ସେତକ ବ୍ରଝିବାକୁ ମୋତେ ଡେରି 
ଲାଗିଲା ନାହିଁ । 


ମୋ ମନଟା ପ୍ରକୃତରେ ପୂରାପୂରି ଦୟାରେ ତରଳିଗଲା । ତା 
ଚାହାଣିରେ ହିଂସ୍ରତା ଆଉ ନଥାଏ । ଯନ୍ତ୍ରଣାସୂଚକ ଗଁ ଗଁ ଶବ୍ଦ କରି 
ତା ଥାବାକୁ ମୋ ଗୋଡ଼ ଉପରେ ବାରମ୍ବାର ଥୋଉଥାଏ । ମୁଁ ତା 
ମୁଣ୍ଡକୁ ଆଉଁସି ଦେଲି । ସେ ମୁଣ୍ଡକୁ ଆହୁରି ନୁଆଁଇ ଦେଲା । 
ସେତେବେଳକୁ ଟିକ୍ରା, ସୁକୂଟା ମୋ ଦେଢ଼ନଳିଆରୁ ପାଣି ପୋଛିପାଛି 
ଦେଇଥୂଲେ । ମହାବଳର ଏପରି ବ୍ୟବହାର ଦେଖି ସେମାନେ କାଠଭୁତ 
ପାଲଟିଗଲେ । ଆନ୍ଦ୍ରୋକ୍ସିସ୍‌ ଓ ସିଂହ କଥା ମୋର ମନେପଡ଼ିଲା । 
ମନେ ମନେ ଠିକ୍‌ କଲି ସେହି ସିଂହଟା ବୋଧହୁଏ ଏବେ ବାଘ 
ହୋଇ ଜନ୍ମଲାଭ କରିଛି । କଅଣ ଗୋଟିଏ ଭୁଲଭଡ଼କ କାମ କରିବା 
ଫଳରେ ଏ ଜନ୍ମରେ ତାର ଅବନତି ହୋଇଯାଇଛି । 


, “ଆଉ ଦିନେ ମଣିଷ ଉପରେ 


ଚରା ମଣ୍ଡ ଚଲାଇ ଲୋନୁ” Ol I 

ଆଉ ପୁଣି ଥାବାକୁ ଆଣି ମୋ ଗୋଡ଼ ଉପରେ ଥୋଇଲା । ଟିକ୍ରା ଓ 
ସୂକ୍ରଟାକ୍ର କହିଲିଓତା ପାଟିରୁ ପେଚକଷଟା କାଢ଼ିଦେବା । ସେ ଦୂହେଁ 
ତୀବ୍ର ପ୍ରତିବାଦ କରି କହିଲେ“ ' ବାଘକୁ ବିଶ୍ଵାସ ଅଛି ? ପେଚକଷ 
ବାହାରିବା ମାତ୍ରେ ରାଗରେ ଆମ ସମସ୍ତଙ୍କୁ ଚୋବେଇ ପକେଇବ । ` 

ମୁଁ କହିଲି, “ନା, ବାଘଟା ପ୍ରତାରଣା କରିପାରିବ ନାହି କି 
ତାକୁ କରିଆସେ ନାହି । ମୋର ପୂରା ବିଶ୍ଵାସ, ସେ ପୋଷାବାଘ ପରି 

[ ବାଘକୁ ମୁକ୍ତ ନ କରିବା ପାଇଁ ସୁକୂଟାର ମିନତି ] 
କାମ କରିବ । ଖଇରୀ କଥା କଅଣ ଶୁଣିନ ? ସେ ତ ପୂଣି ବିରାଡ଼ି 
ପରି ମଣିଷଙ୍କ ଦେହରେ ଘଷି ହେଉଛି । ମଣିଷଙ୍କ କଥା ବ୍ରଝୁଛ । ମୁଁ 
ପେଚକଷ ତା ପାଟିରୁ କାଢ଼ି ଦେଉଛି । ତୁମେ ନିଶ୍ଚିତ ହୁଅ ସେ କିଛି 


କରିବନି । 

ବାଘକୁ ଇସାରା ଦେବାମାତ୍ରେ ସେ ପାଟି ଦେଖାଇଲା । ତା 
ପାଟିଭିତରେ ମୁଁ ହାତ ପୂରେଇଲି । ଟିକ୍ରା ଓ ସୁକୂଟା ଦୁହେଁ ଭୟରେ 
ଦେଢ଼ନଳିଆଟାକୁ ମୋ ପାଖରେ ଥୋଇଦେଇ ଗୋଟିଏ ଗଛ ଉପରେ 
ଚଢ଼ିଗଲେ । 


ମୁଁ ପେଚକଷକୁ ଟାଣି କାଢ଼ିଦେଲି । ତା ତାଳୁରେ ଗୋଟାଏ 
ଗାତ ହୋଇଯାଇଥ୍‌ଲା । ପେଚକଷ ବାହାରିଯିବା ମାତ୍ରେ ବାଘଟା 
ମୁଣ୍ଡ ନୂଆଁଇ ବାରମ୍ବାର ମୁଣ୍ଡିଆ ମାରିବାକୁ ଲାଗିଲା । ମୁଁ ବାଘର 
ପିଠି, ମୁଣ୍ଡ ଗୋଡ଼ ଆଉଁସି ପକାଇଲି । ସେ ବି ମୋ ଗୋଡ଼କୁ ଚାଟି 
ପକେଇଲା । ତାଳୁରୁ ରକ୍ତ ବାହାରି ତା ମୁହଁ ଓ ଆଗ ଥାବାଯାକ 
ହୋଇଯାଇଥାଏ । ତାକ ପାଣି ପାଖକ୍ର ଡ଼ାକିଲି । ସେ ପୋଷା 
କୁକୁରଠାରୁ ଅଧ୍କ ପୋଷା ପରି ମୋ ପଛେ ପଛେ ଗଲା । ପାଣିରେ 
ଠିଆ କରେଇ ତା ମୁହଁ ଓ ଥାବା ଧୋଇଦେଲି । ସେ ବି ଚାକୂଚାକୁ 
କରି କିଛ ପାଣି ପିଇଗଲା । 

ଦୂହେଁ ପଥର ପାଖକୁ ଫେରି ଆସିଲୁ । ମୁଁ ପଥର ଉପରେ 
ବସିଲି । ସେ ବି ମୋ ଆଗରେ ବସିଲା ¦ ଟିକ୍ରା, ସୁକୁଟା ଦୁହେଁ ମୋ 


ଦଇଜଣ୍ଙ୍କ ଟଗୋଚତଳେ ମଧ୍ଧ ପଚିଲା ¦ ସେ ଦହେ ଗତାଏ CSAS 

ଫଳମୂଳ ଆଣିଥୂଲେ । କିଛି ଦୂରରେ ସେଗୁଡ଼ିକ ତାଙ୍କ ହାତରୁ ଖସି 
ପଡ଼ିଥ୍ଲା । ସେମାନେ ଯାଇ ସେ ସବ୍ର ଗୋଟେଇ ଆଣିଲେ । ବଢ଼ିଆ 
ଗଛପାଚିଲା କଦଳୀ. ପିଜୁଳି. ସକରକନ୍ଦ, ଆଉ କେତେକ ମୂଳ । 
ସମସ୍ତେ ଫଳମୂଳତକ ଖାଇଲ୍ନ । ବାଘକ୍ ପାଉଁରୁଟିତକ ଦେଇଦେଲି । 

ବାଘ ତା ଜୀବନରେ ଗୋଟାଏ ନୂଆ ଚିଜ ଚାଖି ଆନନ୍ଦରେ ଘୁଡ଼ୁଘୁଡ଼ୁ 
ହେଲା | 


ଘଣ୍ଟା ଦେଖିଲି ଦିନ ଚାରିଟା, ବାଘଟାକୁ ଚିହ୍ନା ପରିଚୟ 
ସମସ୍ତଙ୍କ ସଙ୍ଗେ କରାଇ ଦେବାକୁ ସାଙ୍ଗରେ ନେଇ ଫେରିଲୁ । ଗାଆଁ 
ପାଖେଇ ଆସିଲା । ଟିକ୍ରା କହଲା-ବାବ୍ରର ତୁ ତା ପିଠିରେ ବସ, 
ତାହାହେଲେ ଲୋକେ ବାଘକୁ ଦେଖି ଘାବରେଇବେ ନାହିଁ । କଥାଟା 
ମନକୁ ପାଇଲା ! ବାଘ ପିଠି ଥାପୁଡ଼େଇ ତା ଉପରେ ଘୋଡ଼ାରେ 
ବସିଲାପରି ବସିଲି । ଟିକ୍ରା ସୁକୂଟା ଫାର୍ଶା ଟେକି ଶରୀରରକ୍ଷୀ ପରି 
ଆନନ୍ଦରେ ଚାଲିଲେ । ଲୋକେ ଦେଖିଲେ କଅଣ ଭାବିବେ ତାହା 
ଭାବି ମୁଁ ହସିଲି । 

ଗାଁବାଲାଏ ଓ ଫରେଷ୍ଟର ମହୁଲ ଦାସ ଏ ବିଚିତ୍ର କଥା ଦେଖି 
କାଠଭୁତ ପାଲଟିଗଲେ । ବାଘ ମୋ କଥାମାନି ମହୁଲ ଦାସଙ୍କ 
ଗୋଡ଼ତଳେ ଚାରିଥର ମୁଣ୍ଡିଆ ମାରିଲା । ଆଉସବ୍ର ଗାଁବାଲାଙ୍କ 
ପାଖରେ ଥରେ ଥରେ ମୁଣ୍ଡିଆ ମାରିଲା । ଗାଇ, ବଳଦ, ଛେଳି 
ମେଣ୍ଡାମାନେ କିନ୍ଧୁ ବିଶ୍ଵାସ କରୁ ନ ଥାନ୍ତି । ବାଘ ପାଟି ମେଲାକରି 
ତାଳୁ ଗାତରେ ଟିକିଏ ଡେଟଲ୍‌ ତୃଳାରେ ନେଇ ମାରିଦେଲି । ସମସ୍ତେ 

କଥା ବାହାରୁ ନଥାଏ । ମଣିଷ ଓ ଗାଇ, ବଳଦ, ମଇଷି, ଛେଳି, 
ମେଣ୍ଢା, କ୍ରକରର ଆଦି ସବ ଗୃହପାଳିତ ପଶୁମାନଙ୍କୁ ଟିହ୍ମେଇ ଦେଇ 
କହିଲି“ ' ଦେଖ, ଏମାନଙ୍କ ଦିହରେ ଟିପ ଛୁଇବବ୍ର ନାହିଁ । ମଝିରେ 
ମଝିରେ ଏଇ ମହୂଲବାବ୍ରଙ୍କ ପାଖକ୍ର ଆସୁଥ୍‌ବ୍ଧ । ସେ ରାତିଟା 

ସମସ୍ତେ ମିଶି ଗାଆଁରେ ଏକ ମଉଚଛବ କଲୁ । ଦୁଇସେର ଚାଉଳର 
ବିରିଆନି ତିଆରି କରି ବାଘକୁ ଖୁଆଇଲି । ରାତିରେ ବାଘ ମୋରି 
ପାଖରେ ଗୋଟାଏ ଘର ଭିତରେ ଶୋଇଲା । 

ସକାଳୁ ବାଘକୁ ବିଦାୟ ଦେଲି । ସେ ସମସ୍ତଙ୍କ ପୁଣି ଥରେ 
ମୁଣ୍ଡିଆ ମାରି ବଣକୁ ପଳେଇଲା । ମୁଁ ଜିପ୍‌ ଚଢ଼ିଲି । ମୋତେ ବିଦାୟ 
ଦେଇ ମହୁଲ ଦାସେ କହିଲେ“ ସାରା ଦୁନିଆରେ ରେକର୍ଡ଼ 
ରଖିଦେଲବାଘକ୍ର ଶିକାର ନ କରି ତାର ବାଘତ୍ସକୁ ଶିକାର କଲ । 

ଜିପ୍‌ ଅଦୃଶ୍ୟ ହେବା ପର୍ଯ୍ୟନ୍ତ ସମସ୍ତେ କୃତଜ୍ଞ ହଦୟରେ ଚାହିଁ 
ରହିଥୂଲେ | 

